


समस्याओं का निराकरण करना ...





सरायपाली | बसना | पिथौरा | बागबाहरा | तुमगांव | खरियार रोड



मारपीट, जान से मारने की धमकी

महासमुंद। ग्राम खरोरा में एक व्यक्ति के साथ उसके घर के सामने मारपीट किए जाने का मामला सामने आया है। पुलिस ने बताया कि प्रार्थी लक्ष्मीनारायण चंद्राकर पिता लालजी चंद्राकर ने शिकायत की है कि वह 30 जलाई को लगभग 11:30 बजे अपने घर में था, तभी उसका नाम लेकर कोई गाली गलौज कर रहा था। घर के बाहर आने पर गांव का करण सतनामी नशे की हालत में प्रार्थी से गाली गलौज करते हुए हाथ मुक्का से मारपीट कर जान से मारने की धमकी दी। कोतवाली पुलिस ने मामले में आरोपी के खिलाफ 115(2), 296, 351(2) बीएनएस के तहत अपराध दर्ज कर लिया है।

मारपीट के तीन मामले. बागबाहरा थाने में जुर्म

महासमुंद। बागबाहरा में मारपीट के तीन मामलों में पुलिस ने आरोपियों के खिलाफ जुर्म दर्ज कर विवेचना में लिया है। पुलिस ने बताया कि फुलवारीपारा वार्ड नं 14 बागबाहरा के देवानंद नायक पिता मनोज नायक के साथ गाली गलौज करते हुए आरोपी भीम राजपुत उसकी पत्नी सुनिता, रामहीन और बहन दीपा राजपूत ने हाथ मुक्का से मारपीट किया जिससे उसे दाहिने कोहनी, सीना, होठ में चोट लगी है। प्रार्थी की रिपोर्ट पर पुलिस ने आरोपियों के खिलाफ धारा 115(2), 296, 3(5), 351(2) बीएनएस के तहत अपराध दर्ज कर विवेचना में लिया गया है। दूसरे मामले में प्रार्थिया व वार्ड नं 14 पोटरपारा बागबाहरा निवासी रामहीन पति भीम राजपूत ने अपनी रिपोर्ट में बताया कि 31 जुलाई को सुबह 10:30 बजे करीबन दुकान से सामान लेकर घर जा रही थी। इसी दौरान गली में आरोपी विक्की नायक और उसकी पत्नी आरती नायक मझे गाली देते हुए मारने की धमकी देने लगे। पहले विक्की नायक ने हाथ मुक्का से मारपीट किया। घटना को देख कर मेरे पति भीम राजपत और डेढ सास दीपा राव आई तो उसके साथ भी भी विक्की नायक ने मारपीट किया। पुलिस ने मामले में रिपोर्ट पर आरोपियों के खिलाफ धारा 115(2), 296, 3(5), 351(2) बीएनएस के तहत जुर्म दर्ज किया है। इसी तरह ग्राम चारभांठा में एक महिला के साथ पिता-पुत्र ने मारपीट की। प्रार्थिया गंगेश्वरी पति मनोज कमार ब्रम्हदेव (32 वर्ष) ने पुलिस को बताया कि 29 जुलाई की शाम 6 बजे गांव के निवासी प्रेमलाल पिता पुनितराम एवं प्रीतम कुमार पिता प्रेमलाल धतलहरे ने मेरे घर के सामने आकर मुझे गाली देने लगे। दोनों शराब के नशे में धुत्त थे और मुझे मारने के लिए दौड़ाया। पुलिस ने मामले में आरोपियों के खिलाफ 296, 3(5), 351(2)

महाविद्यालयों में सीटें रिक्त, प्रवेश के लिए बढ़ाई गई आवेदन की तिथि

हरिभूमि न्यूज 🕪 महासमुंद

कॉलेजों में सीटें रिक्त होने के कारण प्रवेश के लिए आवेदन की तिथि में बढोत्तरी की गई है। अंग्रेजी माध्यम कॉलेज में ज्यादातर सीटें रिक्त रह गई हैं। शासकीय महाप्रभु वल्लभाचार्य कॉलेज स्नातक प्रथम के बीए, बीकॉम, बीएससी और बायो में सीटें फुल हो चुकी हैं। 23 से 25 जुलाई तक ओपन प्रवेश के दौरान छात्रों ने ज्यादातर रिक्त सीटों पर प्रवेश ले लिया है।

अंग्रेजी मीडियम कॉलेज से मिली जानकारी के अनुसार बीकॉम में 90 सीट में 72, बीए की 60 सीट में 8, बीएससी कंप्यूटर साइंस की 60 में 14 और बीएससी गणित में 60 सीटों में 6 छात्रों ने ही प्रवेश लिया है। अंग्रेजी मीडियम कॉलेज से बीए और बीएससी करने के लिए छात्र कम आ

अंग्रेजी मीडियम कॉलेज का प्रचार प्रसार भी कम होने से छात्र जानकारी न के अभाव में छात्र प्राइवेट कॉलेजों की ओर रुख कर रहे हैं। बीए की सीटों को भरने के लिए शनिवार को कॉलेज प्रबंधन द्वारा बैठक भी रखी गई थी।

पिछले साल से कुल 136 छात्र कॉलेज में अध्ययन कर रहे हैं। अंग्रेजी मीडियम कॉलेज मिनी स्टेडियम स्थित कॉलेज



जिला मुख्यालय के सबसे बड़े कॉलेज शासकीय महाप्रभु वल्लभाचार्य कॉलेज में बीए की ४४० सीट फुल हो गई हैं। बीकॉम में 225, बीएससी बायो की 300 सीटें भर चुकें हैं। बीएससी मैथ्स के 160 सीट में 88 ने ही प्रवेश लिया है। जिसके लिए एडिमशन की प्रक्रिया जारी है।

<u>बीए की ४४० सीटें फुल</u>

भवन में संचालित किया जा रहा है। पिछले वर्ष ही अंग्रेजी मीडियम कॉलेज खुला था।

बीकॉम विषय में अंग्रेजी मीडियम के छात्र आ रहे हैं, लेकिन बीए और बीएससी कोर्स में छात्रों कीस ख्या कम बनी हुई है।

हालांकि, कॉलेज प्रबंधन का कहना है कि छात्र प्रवेश के लिए आएंगे। अभी चार दिनों का समय और बाकी है। माता कर्मा कन्या कॉलेज मचेवा में बीए की 100 में 97 सीटें भर चुकी हैं। बीकॉम में 60 से 30 ने ही प्रवेश लिया है।

बीएससी माइक्रोबायलॉजी में केवल एक सीट ही रिक्त है। इधर, 25 जुलाई को ऑनलाइन आवेदन की तिथि समाप्त होने

अब कुलपति की अनुमति से 31

जुलाई तक ऑफलाइन प्रवेश ले सकते हैं। कॉलेजों द्वारा एक अगस्त को ऑनलाइन अपडेट देना होगा। छात्रों का ऑनलाइन विवरण अपडेट न होने की स्थिति में छात्र का प्रवेश शुन्य माना जाएगा।

अंग्रेजी मीडियम कॉलेज की प्राचार्य प्रो. डॉ. अनुसुइया अग्रवाल ने बताया कि बीए कोर्स में सीट भरने के लिए प्रयास कर रहे हैं। अभी भी 31 जुलाई तक समय है। कर्मा कॉलेज के प्राचार्य डॉ. शीलभद्र कुमार ने बताया कि बीकॉम विषय में सीटें रिक्त रह गई हैं। ज्यादातर छात्र अंतिम चरण में ही प्रवेश लेने के लिए आते हैं। सीटें भरने की उम्मीद है।

कार्रवाई : अवैध शराब विक्रय पर आबकारी विभाग की बड़ी कार्रवाई

दुपहिए में हो रही थी 235 लीटर हाथ भट्टी कच्ची शराब की तस्करी

हरिभूमि न्यूज 🕪 महासमुंद

जिले के सरायपाली क्षेत्र में आबकारी विभाग ने अवैध शराब के दो प्रकरणों में कार्रवाई करते हुए 235.0 बल्क लीटर हाथ भट्टी कच्ची महुआ शराब एवं मदिरा परिवहन में प्रयुक्त दो स्कूटी कुल कीमत 167000 रुपए जब्त किया गया। ग्राम बेलमुंडी में गस्त दौरान मुखबिर सूचना के आधार पर समयाभावश बिना सर्च वारंट प्राप्त किए। कलेक्टर प्रभात मिलक के निर्देशानुसार एवं जिला आबकारी अधिकारी महासमुंद मोहित जायसवाल के मार्गदर्शन में आबकारी वृत्त सरायपाली अंतर्गत दो प्रकरण में कार्रवाई की गई जिसमें गवाहों के समक्ष ग्राम अंतरझोला से बेलमुंडी की ओर आते हुए बेलमुंडी गौठान के पास रोड में स्कूटी में बैठे हुए दो व्यक्तियों को पूछताछ करने पर चालक द्वारा अपना नाम गुंजराम खुंटे पलसपाली एवं पीछे बैठा हुआ व्यक्ति अपना नाम शिबो बरिहा ग्राम छिबर्रा बताया। स्कूटी में रखे बोरी की जांच करते वक्त



आरोपी गुंज राम खुंटे मौक़े से फरार होना पाया। बाद में बोरी की तलाशी ली जाने पर 28 नग एवं डिक्की की तलाशी लिए जाने पर 02 नग कुल 30 नग प्रत्येक में 5-5 लीटर कुल मात्रा 150 बल्क लीटर हाथ भट्टी कच्ची महुआ शराब बरामद हुई। जिसे जब्त कर आरोपियों के विरुद्ध धारा 34(2), 46(2)(1) के तहत प्रकरण पंजीबद्ध कर आरोपी शिबो राम बरिहा को गिरफ्तार कर न्यायिक अभिरक्षा में भेजा गया।

८५ बल्क लीटर शराब जब्त

इसी तरह द्वितीय स्कूटी एक्टिवा क्रमांक सीजी 06 एक्स 2384 में 0² व्यक्ति को रोककर नाम पूछने पर चालक अपना नाम करण जोल्हे एवं पीछे बैठा व्यक्ति धर्मेंद्र खूंटे बताया। परन्तु, गाड़ी की तलाशी के दौरान गाड़ी को गिरा कर भागने लगे और मौक्रे से फरार होना पाया। स्कूटी के शीट एवं हैंडल के बिच में रखे हुए जुट बोरी एवं डिक्की की जांच करने पर 17 नग पॉलिथीन में भरी हुई प्रत्येक में 5-5 बल्क लीटर कुल 85 बल्क लीटर हाथ भट्टी कच्ची महुआं शराब बरामद कर शराब एवं स्कूटी क्रों जब्त कर कब्जा आबकारी लिया गया फरार आरोपियों के विरुद्ध धारा ३४(२), ४६(२) (१) के तहत प्रकरण पंजीबद्ध कर प्रकरण विवेचना में लिया गया एवं फरार आरोपियों की पतासाजी की जा रही है। उपरोक्त कार्यवाही में दरसराम सोनी आबकारी उपनिरीक्षक वृत्त सरायपाली, आरक्षक राज किशोर पांडेय, खिनीराम खुटे एवं वाहन चालक कमल पटेल एवं समस्त आबकारी स्टाफ

शराब का अवैध परिवहन, तीन गिरफ्तार

शराब जब्त किया है। पुलिस ने बताया कि 30 जुलाई को मुखबिर से सूचना मिली कि भंवरपुर की ओर से एक मोटरसायकल पर एक बोरी में अवैध मदिरा लेकर 2 व्यक्ति सरायपाली की ओर जाने वाले है। सूचना पर पुलिस ने अवैध शराब रेड कार्रवाई हेतु भंवरपुर रोड की ओर जाकर पुष्प वाटिका के पास दिबश दिया, जहां कुछ देर बाद भंवरपुर रोड की ओर से 2 व्यक्ति बोरी में कुछ समान लेकर आते दिखे। पुलिस ने बताया कि उक्त व्यक्तियों को घेराबंदी कर पूछताछ करने पर अपना नाम अजय तांडी पिता भरत तांडी (23 वर्ष) निवासी हड्डासरार थाना बलौदा तथा समान लेकर पीछे बैठे नाबालिंग के कब्जे से बोरी में रखे 50 पौवा अंग्रेजी स्पेशल गोवा व्हिस्की शराब जुमला 9 लीटर कीमत 6 हजार रुपए एवं शराब परिवहन में उपयोग किए वाहन मोटरसायकल एसपी साइन) सीजी 06 जीवाय 8446 कीमत 50 हजार रुपए जुमला कीमती 56 हजार रुपए जप्त कर आरोपियों का कृत्य अपराध धारा 34(2) आबकारी एक्ट का पाये जाने से दोनो आरोपियों को गिरफ्तार कर अपराध पंजीबध किया गया। इसी तरह ग्राम दर्शभाठा तालाब के पास पीपल पेड़ के नीचे आरोपी नकुल सोना पिता मोहन सोना 48 वर्ष निवासी दर्राभाठा थाना सरायपाली के कब्जे से एक सफेद रंग की प्लास्टिक थैला के अंदर 5 लीटर वाली सफेद रंग की प्लास्टिक जरीकेन में 4 लीटर हाथ भड़ी महआ शराब कीमती 800 रुपए जब्त कर आरोपी के विरूद्ध आबकारी एक्ट धारा 34(1) के तहत कार्रवाई किया गया है।

दंतैल हाथियों से सतर्क रहने की अपील जीवतरा के जंगल में कर रहे विचरण

हरिभूमि न्यूज 🕪 महासमुंद

वन विभाग ने सहित गरियाबंद जिले के इन ग्रामीणों को 3 दंतैल हाथियों से सतर्क रहने कहा है। साथ ही सरपंचों से अपने-अपने गांव में मुनादी कराने की अपील की गई है। 31 जुलाई को हाथियों का लोकेशन जीवतरा के आस पास के जंगल में बताया गया है। इसके चलते जीवतरा, कोना, बकमा, धनसुली के ग्रामीणों के लिए हाई अलर्ट जारी किया गया है।

साथ ही सोशल मीडिया पर जारी अलर्ट में कहा गया है कि 3

कांजी हाउस से गाय

और बछड़े चोरी

महासमुंद। बम्हनी के कांजी हाउस

से 28 नंग गाय और बछड़ा चोरी के

मामले में सरपंच प्रतिनिधि द्वारा

कोतवाली थाना में की गई शिकायत

पर कार्रवाई करते हुए पुलिस से

अज्ञात आरोपियों के खिलाफ जुर्म

दर्ज कर मामले को विवेचना में लिया

है। पुलिस को सरपंच प्रतिनिधि

परमेश्वर साह पिता कामता प्रसाद

साह (51 साल) ने बताया कि गांव के

कांजी हाउस में 28 नग गाय, बछड़ा

स्रक्षित रखा गया था। उसी में से 01

नंग गाय गांव बम्हनी के खिलावन पाल

का भी था। गांव के रखवार (बनिहार)

सालिक सतनामी ने २९ जुलाई की सुबह

लगभग 10:30 बजे मुझें तथा गांव के

प्रमख लोगों को बतायाँ कि पंचायत के

कांजी हाउस में गाय, बछड़ा नहीं है।

वहां जाकर देखा वहां रखे गाय. बछडा

नहीं थे। अज्ञात व्यक्तियों द्वारा 28 नग

मवेशी जिसमें गायों की कीमत

करीबन १७०० रुपए एवं बछड़ों की

कीमत करीबन ८८०० रुपए कुल

कीमत लगभग 25800 रुपए को चोरी

कर लिया गया। पुलिस ने मामले में अज्ञात आरोपियों के खिलाफ धारा

331(4), 305 ए बीएनएस के तहत

अपराध दर्ज कर लिया है।



निकल कर वन मंडल गरियाबंद जिले में पहुंचने के लिए लगभग 2 से 3 किलोमीटर के दायरे में है। इसके चलते ग्राम नाचनबाय, मंदबाय, बम्हनदेही, गुण्डरदेही, तरजुंगा के आस पास के ग्रामीणों से सावधान रहने की अपील की गई

है। बताया गया है कि एमई-3 1 दंतैल हाथी वन परिक्षेत्र फिंगेश्वर के फुलझर और गनियारी के कक्ष क्रमांक 46 44 के आस पास के जंगल में विचरण कर रहे हैं।

इसके चलते ग्राम फुलझर, गनियारी, सिलयारी बाहरा, खुड़सा, सरकंडा, बोरिद के आस पास के ग्रामीणों से भी सतर्क रहने की अपील करते हुए जंगल न जाने, सतर्क रहें, सुरक्षित रहने, एक दूसरे को सचेत करने और हाथी दिखने पर नजदीकी वन कर्मचारी को सूचना देने की अपील

ज्वेलरी संचालक से लूट मामले में 3-3 साल की कैद

महासमुंद। स्कृटी सवार महिला से कोमाखान थाना क्षेत्र में साढ़े चार लाख रुपए के जेवर और साढ़े तीन हजार रुपए नगद की लूट के मामले में प्रथम अपर सत्र न्यायाधीश संघपुष्पा भतपहरी ने वार्ड 13 मौहाभाठा, थाना नुआपारा ओडिशा निवासी विष्णु डड्सेना (20 साल) तथा गनपत (27 साल) को 3-3 वर्ष के कठोर कारावास तथा 10-10 हजार अर्थदंड की सजा सुनाई है। प्रकरण में कुछ आरोपी अब भी फरार बताए गए हैं। अभियोजन के मुताबिक ममता सोनी ने कोमाखान थाना में मौखिक रिपोर्ट दर्ज कराई कि वह लुकुपाली कोमाखान की रहने वाली है। नर्रा चौक कोमाखान के पास ओम सांईं ज्वेलर्स के नाम से उनकी सोने-चांदी की दुकान है। रोजाना दुकान बंद करने के बाद वह पित के साथ सोने-चांदी के जेवर लेकर घर जाती थी। 13 फरवरी 2023 को उसके पति बाहर थे, इसलिये वह अपनी पुत्री के साथ शाम 6 बजे दुकान बंद कर कपड़े के बैग में सोने- चांदी के जेवर लेकर स्कूटी से पुत्री तारिणी के साथ घर लुकुपाली जा रही थी। रिपोर्ट में उसने बताया कि रेलवे फाटक बंद होने से 15-20 मिनट उन्हें रूकना पड़ा। फाटक खुलने के बाद आगे बढ़े तो डिपो के पीछे मालधक्का मार्ग पर करीब साढ़े छह बजे दो अज्ञात व्यक्ति आए और उसकी आंख में मिर्ची पाउडर छिडका। आंख बंद होने से वह और उसकी बेटी स्कटी से गिर गई। गिरते समय सामने रखा बैग दोनों व्यक्ति लुटकर भाग निकले। रिपोर्ट पर भारतीय दंड संहिता की धारा 392, 34 के तहत अपराध दर्ज किया गया। अभियोजन की ओर से अतिरिक्त लोक अभियोजक भरत सिंह ठाकुर ने पैरवी की।

महासमुंद। सरायपाली पुलिस ने अवैध शराब के खिलाफ दो मामलों में कार्रवाई करते हुए कुल तीन लोगों को गिरफ्तार कर उनके कब्जे से 14 लीटर

राशि की बाइपास निर्माण की मांग पर केंद्रीय मंत्री गडकरी ने लिया संज्ञान

महासमुंद। नपाध्यक्ष राशि त्रिभुवन महिलांग द्वारा गत दिनों केंद्रीय सडक परिवहन मंत्री नितिन गडकरी से बाइपास निर्माण के सम्बंध में मुलाकात करने के बाद मंत्री गडकरी ने इसे

संज्ञान में लिया। उक्त मांग पर केंद्रीय सड़क परिवहन कार्यालय मंत्री नितिन गड़करी के निर्देश पर केंद्रीय सड़क परिवहन कार्यालय सचिव ने उक्त मांग को लेकर नपाध्यक्ष राशि महिलांग और क्षेत्रीय कार्यालय को बाइपास निर्माण से पूर्व वस्तु स्थिति का जायजा लेने पत्र लिंखा हैं। नगर पालिका

अध्यक्ष राशि त्रिभुवन महिलांग ने बताया कि केंद्रीय कार्यालय से मिले पत्र में उन्हें महासमुंद बाइपास मार्ग निर्माण के सबंध में सम्पूर्ण जानकारी क्षेत्रीय कार्यालय के अफसरों को आगामी दिनों में महासमुंद पहुंचने पर देने कहा

सडक परिवहन विभाग के सचिव व सडक निर्माण सलाहकार समिति के सदस्य बाला साहेब ठेंग द्वारा उन्हें बाइपास निर्माण के संबंध में पत्र

भेजा है। पत्र में उन्होंने राष्ट्रीय राजमार्ग क्षेत्रीय कार्यालय के अफसरों को निर्देशित करते हुए कहा कि बाइपास निर्माण के लिए ऑवश्यक बिंदवार चर्चा करें व मार्ग निर्माण के सबंध में मांगी गई आवश्यक जानकारी शीघ्र राष्ट्रीय कार्यालय दिल्ली को अवगत कराएं। नपाध्यक्ष श्रीमती महिलांग ने आशा व्यक्त कि है कि क्षेत्रीय

कार्यालय के अफसरों की टीम महासमुंद आकर इस विषय को लेकर गंभीरता से लेते हुए चर्चा करेगी व आने वाले दिनों में महासमुंद वासियों का बाइपास निर्माण का वर्षों पुरानां सपना शीघ्र क्रियान्वयन की ओर अग्रसर होगा।

खाद-बीज के 235 में से 228 की ही आई सैंपल जांच रिपोर्ट

हरिभुमि न्यूज 🕪 महासमुंद जिले में खरीफ सीजन में धान की बोआई

85 फीसदी हो चुकी है। इधर, बोआई के पहले लिए गए बीज, खाद व रासायनिक दवाओं के सैंपल की जांच रिपोर्ट अब तक नहीं आई है। यदि भेजे गए सैंपल की रिपोर्ट अमानक आती है तो किसानों को भारी नुकसान हो जाएगा। बीज के सैंपल रायपर और कीटनाशक के सैंपल राजनांदगांव की लैब में जांच के लिए भेजे जाते हैं। रायपुर और राजनांदगांव की गुणवत्ता नियंत्रण प्रयोगशाला में पूरे प्रदेशभर से सैंपल आते हैं। इस कारण सैंपल की रिपोर्ट आने में 15 दिन से एक महीना लग जाता है।



कषि विभाग से मिली जानकारी के अनुसार जिले में बीज के 235 सैंपल लेने का लक्ष्य था। लक्ष्य से ज्यादा 242 सैंपल लिए गए हैं, इसमें से 228 की रिपोर्ट ही आई है। पूर्व में पांच सैंपल की रिपोर्ट अमानक आई थी। अभी भी लगभग 14 सैंपल की रिपोर्ट आनी बाकी हैं। खाद के

कुल 210 सैंपल लेने का लक्ष्य है। इसमें 165 सैंपल लिए गए हैं। 77 की रिपोर्ट आ गई है। सभी मानक मिले हैं। अभी भी 88 को फर्म को सैंपल की रिपोर्ट नहीं आई हैं। अभी भी कीटनाशक के 54 सैंपल लेने का लक्ष्य रखा गया है। 34 सैंपल लिए गए

हैं, जिसकी रिपोर्ट अभी आनी बाकी है। खाद व कीटनाशक दवाओं के सैंपल सितंबर माह तक लिए जाएंगे। कई बार रिपोर्ट आने में देरी होने पर किसानों को मानक या अमानक की जानकारी नहीं मिल पाती है। कृषि विभाग के उपसंचालक एफआर कश्यप ने बताया

कि कछ सैंपल की रिपोर्ट शीघ्र ही आ जाएगी। 15 दिन के भीतर रिपोर्ट आ जाती है। फसल लेने के पर्व जो सैंपल अमानक मिले थे, उन्हें उसी समय वापस करा दिया गया है।

२ लाख ६५ हजार हेक्टेयर <u>में ली जा रही फसल</u>

जिले में खरीफ सीजन में 2 लाख 65 हजार हेक्टेअर में खरीफ फसल ली जा रही है। इसमें धान की फसल ही 2 लाख 50 हजार हेक्टेयर में किसान ले रहे हैं। दलहन-तिलहन और रागी फसल लेने के लिए भी किसानों को प्रोत्साहित किया जा रहा है। पिछले दिनों लगातार हुई बारिश के बाद कृषि कार्य में तेजी आई है। किसान कृषि कार्य में जुटे हैं।

विधिक जागरुकता शिविर में छात्रों को दी गई कानूनी जानकारी

मनुष्य को सुरक्षित स्थान और जीविकोपार्जन का अधिकार

बीएनएस के तहत मामला

पंजीबद्ध कर लिया गया है।

जिले में विधिक जागरुकता विषयों पर आधारित तथा विशेष कानूनी थीम पर जिला न्यायालय तथा तालुका स्थित न्यायालयों के न्यायाधीशों द्वारा ग्रामों, ग्राम पंचायतों, नगरीय क्षेत्रों तथा विभिन्न विद्यालय व महाविद्यालय में जाकर विधिक जागरुकता पर शिविर का आयोजन किया जा रहा है।

इसी कड़ी में जिला विधिक सेवा प्राधिकरण के सचिव दामोदर प्रसाद

चंद्रा द्वारा सरस्वती शिशु मदिर रोड, जय महाविद्यालय, ब्लेलॉक उच्चतर माध्यमिक विद्यालय में जागरूकता शिविर का आयोजन किया गया। सचिव चंद्रा ने अपने उद्बोधन में बताया कि प्रत्येक मनुष्य सुरक्षित स्थान पर रहने और जीविकोपार्जन के अधिकार का हकदार है। अतः सभी को संविधान द्वारा प्रदाय की गई अधिकारों में समान अधिकार प्राप्त है। इसके अलावा सचिव चंद्रा ने जिला विधिक सेवा प्राधिकरण के



विधिक सहायता अथवा सलाह के बारे में विस्तारपूर्वक जानकारी देते हुए कहा कि भारतीय संविधान के अनुच्छेद 39 ए में सभी के लिए

गरीबों तथा समाज के कमजोर वर्गो के लिए निःशुल्क कानूनी सहायता की व्यवस्था की गई है। संविधान के अनुच्छेद 14 और 22 (1) के तहत

राज्य का यह उत्तदायित्व है कि वह सबके लिए समान अवसर सुनिश्चित करें, समानता के आधार पर समाज के कमजोर वर्गों को सक्षम विधिक सेवाए प्रदान करने के लिए एक तंत्र की स्थापना करने के लिए वर्ष 1987 में विधिक सेवा प्राधिकरण अधिनियत पास किया गया। इसी के तहत राष्ट्रीय विधिक सेवा प्राधिकरण (नालसा) का गठन किया गया है, जो कानूनी सहायता कार्यक्रम लागू करने और उसका मुल्यांकन एवं उनके सतत निगरानी

का कार्य कर लोगों को कानुनी सहायता एवं सलाह उपलब्ध कराती है। इसी प्रकार प्रत्येक राज्य में एक राज्य विधिक सेवा प्राधिकरण जिसके अंतर्गत उस राज्य के पूरे सभी जिलों में जिला विधिक सेवा प्राधिकरण तथा तहसील क्षेत्रों में तालुका विधिक सेवा समिति का गठन किया गया है। इसका कार्य नालसा की नीतियों और निर्देषों को कार्य रूप देना और लोंगो को निःशुल्क कानूनी सेवाएं प्रदान कराना होता है।

महासमुंद। बागबाहरा पुलिस ने ३० जुलाई को मुखबिर की सूचना पर शराब दुकान बागबाहरा से सुनसुनिया गांव जॉने मार्ग में आरोपी किशन मानिकपुरी पिता स्व. मनोहर दास मानिकपुरी (30 वर्ष) वार्ड नं 08 कर्रापारा बागबाहरा के कब्जे से एक सफेद रंग की बोरी में भरा 35 पौवा देशी प्लेन शराब प्रत्येक में 180-180 एमएल शराब भरी सीलबंद ढक्कन लगा कुल शराब ६.३०० लीटर कीमत ३१५० रूपए को जब्त कर आरोपी का कृत्य अपराध धारा ३४ (२) आबकारी एक्ट के तहत कार्रवाई की ।

पाठक सूचना

महासमुंद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9981131365, 9098324969

खबर संक्षेप

रैन वाटर हार्वेस्टिंग पर जोर. मवेशियों की धरपकड

रायपुर। राजधानी में वर्षा जल संरक्षण के प्रति आम जनता को जागरूक करने नगर निगम क्षेत्र में अलग-अलग गतिविधियां चलाई जा रही है। इसी कड़ी में मंगलवार को ग्रीन आर्मी आफ रायपुर और जियो हाइड्रो लाजिस्ट की टीम को कार्यपालन अभियंता अंशुल शर्मा ने रैन वाटर हार्वेस्टिंग की गतिविधियों से अवगत कराया। इस कार्य में जन सहभागिता बढाने और भुजल स्तर में आ रही गिरावट को रोकने लोगों से अपील की गई। प्रतिभागियों ने संकल्प लिया कि अधिक से अधिक रैन वॉटर हार्वेस्टिंग पीट बनाकर शहर का जलस्तर सुधारने में सहभागी बनेंगे। जोन 8 राजस्व विभाग एवं स्वास्थ्य विभाग की संयुक्त टीम ने पंडित जवाहर लाल नेहरू वार्ड के कबीर नगर मुख्य मार्ग पर 18 मवेशियों को पकड़कर काउकेचर से गौठान भेजा। साथ ही 2 पशुपालक पर गंदगी फैलाने पर 1 हजार रुपये जुर्माना किया ।

पलौद में लगा जनसमस्या निवारण शिविर, १०४ आवेदनों का निराकरण



रायपुर। अभनपुर ब्लॉक के ग्राम पलौद में मंगलवार को जनसमस्या निवारण शिविर का आयोजन किया गया। इस शिविर में दो सौ से ज्यादा ग्रामीण अपनी समस्या व शिकायत से संबंधी आवेदन लेकर पहुंचे थे। इनमें से 104 ग्रामीणों की समस्याओ का निराकरण मौके पर किया गया। इनमें ड्राइविंग लाइसेंस, आधार कार्ड, राशन कार्ड, उज्जवला गैस योजना समेत विभिन्न प्रकार के आवेदन आए थे। शिविर में विधायक इंद्रकुमार साहू, कलेक्टर गौरव सिंह व एसएसपी संतोष सिंह जिला पंचायत सीईओ विश्वदीप सहित अधिकारी-कर्मचारी शामिल हुए।शिविर के दौरान हितग्राहियों को मछली जाल व आइस बॉक्स का भी वितरण किया गया।

करिश्मा सोसाइटी में लगाए २०० से अधिक पौधे



रायपुर। एक पेड मां के नाम अभियान के अंतर्गत वीआईपी करिश्मा रेसिडेंट सोसाइटी में मंगलवार को पौधारोपण कार्यक्रम रखा गया। इस अवसर पर मुख्य अतिथि विधायक मोतीलाल साहू और विश्वदिनी पांडेय ने पौधे लगाए। परिसर में लगभग 200 पौधे रोपित किए गए। इसी दौरान सोसाइटी के सदस्यों ने विधायक श्री साहू का शॉल से सम्मान किया। इस अवसर पर रामधारी जैन, कमल गोलछा, रजिंदर शर्मा, संजय वर्मा, प्रखर गोलछा, राजीव गुप्ता, एसएस शर्मा, जयेश भाई, संदीप मित्तल, हरदीप पाल, मंजीत सिक्का, डोमन डहरिया, मोहन वर्मा, उषा गुप्ता, आरती अग्रवाल, नीता गुप्ता, रुचि सिंह, शकील साजिद, इंदर पाल, बीना शमा आदि उपस्थित थे।

कोर्ट मैरिज का क्रेज बढ़ा, कलेक्टोरेट कोर्ट में हुए आधा दर्जन विवाह

एक ओर जहां लोग शादी-ब्याह में होटल-मैरिज पैलेस की बिकंग, बारात, बैंड-बाजा, रिसेप्शन समारोह सहित कई चीजों में लाखों-करोडों रुपए खर्च करते हैं, वहीं दूसरी ओर शादी में होने वाले खर्च को फिजूल मानने वाले ऐसे भी कई जोड़े हैं, जो कलेक्टोरेट कोर्ट में सरलता व सादगी से शादी करना पसंद कर रहे हैं। इससे न केवल शादी-ब्याह के नाम पर होने वाली फिजूलखर्ची से बच रहे हैं, बल्कि इससे नवविवाहिता जोड़े की बचत भी हो रही है। यह बचत राशि जोड़े को

फिजूलखर्ची से बचत, शोर-शराबा, मेहमानों का झंझट भी नहीं

अपनी गहस्थी चलाने में मददगार भी साबित होगी। रायपुर कलेक्टोरेट कोर्ट में मंगलवार को आधा दर्जन जोड़े परिणय सूत्र में बंधे। परिवार के लोग भी पहुंचे थे। इन जोड़ों में **अटाग स्वर्ध** एक जोड़ा कष्णा विकास के लोग भी पहुंचे थे। इन जोड़ों में एक जोड़ा कृष्णा हिआल और संतोषी बाघ का भी था। इस जोड़े की ओर से अधिवक्ता भगवानू नायक एवं उर्वशी घोष भी उपस्थित थे।

अधिवक्ता श्री नायक ने बताया कि शादी-ब्याह में होने वाले फिजुल खर्च के साथ शोर-शराब से बचने के लिए अब कोर्ट मैरिज की संख्या बढ़ी है। कोर्ट मैरिज से फिजूल के खर्च से बचत होती है, साथ ही शोर-शराबा, मेहमानों की पसंद-नापसंद का ख्याल रखना, दहेज के झंझट आदि से भी मुक्ति मिल जाती है। कोर्ट में वर-वधू दोनों की तरफ से कुछ रिश्तेदार और परिचित लोगों की उपस्थिति में सादगी से विवाह संपन्न हो जाता है।

लीगल मैरिज से अनेक फायदे

अधिवक्ता श्री नायक ने बताया. कोर्ट मैरिज एक लीगल मैरिज है, जिसके अनेक फायदे हैं। कोर्ट मैरिज के पहले विवाह अधिकारी कार्यालय वर-वधु के जन्म, निवास आदि दस्तावेजों का परीक्षण करता है। अखबार में प्रकाशन कर आपत्तियां मंगाई जाती हैं और गवाहों की उपस्थिति में विवाह अधिकारी विवाह संपन्न कराते हैं।

वाहन बेचने की फिराक में ग्राहक की तलाश करते हुए रंगे हाथ पकड़े गए

वाहन चोर गिरोह का मंडाफोड़ ६ गिरफ्तार, २२ गाड़ियां बरामद

हरिभूमि न्यूज🌬 रायपुर

राजधानी पुलिस ने दोपहिया वाहन चोर गिरोह का पर्दाफाश किया है। इस गिरोह में शामिल 6 सदस्यों को गिरफ्तार किया गया है, जिनके कब्जे से चोरी की 22 गाड़ियां एवं एक वाहन का इंजन बरामद किया है, जिसकी कीमत करीब 16 लाख आंकी गई है। गिरोह के सदस्य प्रोफेशनल तरीके से वाहन चोरी की वारदातों को अंजाम देते थे। चोरी के बाद वाहन की पहचान छिपाने के लिए उसका नंबर प्लेट व रंग बदलने से लेकर मोडिफाइड करने के बाद बेच दिया करते थे। यही कारण है कि पिछले कई महीने से इस क्षेत्र में वाहन चोरी की वारदातें होने के बाद भी आरोपी पलिस के हाथ नहीं लग रहे थे, लेकिन सोमवार को गिरोह के दो सदस्यों को चोरी के वाहन बेचने की फिराक में ग्राहक की तलाश करते हुए रंगे हाथ पकड़ा गया, जिसके बाद गिरोह के अन्य सदस्य भी गिरफ्तार किए गए।

एएसपी लखन पटले ने इस वाहन चोर गिरोह का खुलासा करते हुए बताया कि खम्हारडीह पुलिस को सूचना मिली थी कि अनुपम नगर में दो युवक चोरी का वाहन बेचने के लिए ग्राहक की तलाश में घूम रहे हैं। सूचना मिलते ही पुलिस की टीम ने मौके पर पहुंचकर दोनों युवकों को गिरफ्तार किया। पूछताछ में आरोपियों ने अपना नाम सूरज यादव और पवन साहू बताया। दोनों नरदहा विधानसभा



क्षेत्र के निवासी हैं। पुलिस ने जब दोनों से कडाई से पछताछ की, तो यवकों ने अपना गुनाह कबूल लिया और अपने गैंग के बारे में जानकारी दी। इसके बाद इन युवकों की

प्रोफेशनल तरीके से चराते थे वाहन

का इस्तेमाल नहीं करते थे. बल्कि वाहन के हैंडल लॉक को पैर से मारकर तोडा करते थे। इसके बाद तार के जरिए स्विच वायर को डायरेक्ट कर वाहन को स्टॉर्ट कर चोरी कर ले जाते थे। वाहन चोर की इस तकनीकी को देखते पुलिस ने आशंका जताई है कि यह गिरोह प्रोफेशनल है और इससे पहले भी चोरी की कई वारदातों को अंजाम दिया होगा। पुलिस ने संभावना जताई है कि पूछताछ में चोरी की वारदातों के और कई खुलासे हो सकते हैं।

फर्जी कागजात बनाकर गांव में बेचा करते थे वाहन

चोरी के वाहन को मोडिफाइड करने के बाद आरोपी उसे बेच दिया करते थे। बताया गया कि ज्यादातर चोरी के वाहन आरोपियों ने गांव में बेचे हैं। इसके लिए आरोपी गाडियों का फर्जी कागजात भी बनवाते थे। पुलिस ने इस मामले में धारा 379 भादवि., ३१८/२४ धारा ३०३(२) बीएनएस एवं ३३०/२४ धारा ३०३(२), 317(2), 3(5) बीएनएस के तहत अपराध पंजीबद्ध किया है।

कोचिंग सेंटर में सुधार की मांग, छात्रों ने कहा- भ्रामक विज्ञापन देकर चयन का वादा

दिल्ली के कोचिंग सेंटर में हुई घटना के बाद छत्तीसगढ़ में भी छात्रों ने सुरक्षा की मांग करनी प्रारंभ कर दी है। छात्रों की

शिक्षा का मांग है कि प्रदेश बाजारीकरण के कोचिंग सेंटर करने और में दी जाने वाली दुर्व्यस्था का सुविधाओं की स्थानीय जाए तथा जहां प्रशासन से मानकों अ नु सा र व्यवस्था ना हो.

बंद किया जाए। एनएसयुआई के नेतत्व में छात्रों ने कलेक्टर के नाम तहसीलदार को ज्ञापन दिया। छात्रों का आरोप है कि प्रदेश में अनेक ऐसी निजी कोचिंग संस्थान संचालित हैं, जो शिक्षा के बाजारीकरण को बढ़ावा दे रही हैं



निरंतर खिलवाड कर रही हैं। छात्रों का कहना है कि निजी कोचिंग संस्थानों द्वारा भ्रामक विज्ञापन देकर चयन का झांसा दिया जाता है। फीस के नाम पर मोटी धनराशि ली जाती है, लेकिन छात्रों को पर्याप्त सविधाएं नहीं दी जाती हैं। छात्रों का कहना है कि कोचिंग संस्थाओं द्वारा ली जाने वाली फीस को लेकर भी नीति निर्माण किया जाए, जिससे गरीब छात्रों को सुविधा मिल सके।

एक कक्षा में सैकड़ों छात्रों को पढ़ाते हैं एक ही शिक्षक

इन कोचिंग सेंटर में अनुभवी शिक्षक भी नहीं हैं। एक ही शिक्षक सैकडों छात्रों को पढ़ाते हैं। इस कारण छोटी-छोटी कक्षाओं में थोक में छात्रों को बैठाया जाता है। छात्रों ने कोचिंग संस्थानों में शिक्षक एवं छात्रों का अनुपात सुनिश्चित करने मांग की है। इसके अलावा अठिन सुरक्षा से संबंधित उपकरण, पर्याप्त निकास द्वार एवं आपातकालीन द्वार भी उपलब्ध कराने कहा गया है। पार्किंग, शौचालय सहित अन्य सुविधाओं की भी मांग छात्रों द्वारा की गई है। इस दौरान एनएसयूआई के प्रदेश सचिव मेहताब हुसैन सहित वैभव मुजेवार, शेख इमरान, मिहिर शर्मा, मिहिर भंसाली, प्रतिक ध्रुव, लक्की साहू, सुभम वर्मा, हर्ष

एक वार्ड ऐसा भी, जनसमस्या 📗 निवारण शिविर में शिकायत जीरो



रायपुर। रायपुर नगर निगम के 70 वार्डों में आम जनता की मूलभूत समस्या के समाधान के लिए जनसमस्या त्रारण शिविर का आयोजन किया जा रहा है। इसी कड़ी में सोमवार को जोन 4 क्षेत्र के पंडित रविशंकर शुक्ल वार्ड के सेवा सदन सामुदायिक भवन में जनसमस्या निवारण शिविर लगाया गया। इसमें बिजली, पानी और सफाई की एक भी शिकायत नहीं मिली। वार्ड में नई सडक और नाली निर्माण के 9 प्रस्ताव आए हैं।

शहर में नगर निगम एक ऐसा वार्ड भी है, जिसे जीरो समस्या वाला वार्ड माना गया। जनसमस्या निवारण शिविर में इस वार्ड से एक भी शिकायत नहीं मिली, बल्कि 9 प्रस्ताव नए नाली निर्माण और सड़क निर्माण के आए हैं। एक आवेदन नल कनेक्शन के लिए दिया गया। शिविर में रायपुर उत्तर विधायक पुरंदर मिश्रा, वार्ड पार्षद व एमआईसी सदस्य आकाश मिश्रा लोगों की सहायता के लिए शिविर में पहुंचे थे। पंडित रविशंकर शक्ल वार्ड में आयोजित शिविर में 25 लोगों को राशनकार्ड बनाकर दिया गया।

पीएम आवास योजना शहरी की मुख्य सचिव ने की समीक्षा



रायपुर। मुख्य सचिव अमिताभ जैन की अध्यक्षता में मंगलवार को मंत्रालय महानदी भवन में प्रधानमंत्री आवास योजना शहरी के अंतर्गत राज्य स्तरीय स्वीकति एवं निगरानी समिति की बैठक हुई। बैठक में स्वीकृत परियोजनाओं के अंतर्गत स्वीकृत आवास के निर्माण की भौतिक एवं वित्तीय प्रगति की विस्तार से समीक्षा की गई। मुख्य सचिव ने नगरीय प्रशासन एवं विकास विभाग के अधिकारियों को हितग्राहियों को स्वीकृत आवासों का आबंटन करने के निर्देश दिए। बैठक में प्रधानमंत्री आवास योजना शहरी के अंतर्गत क्रियान्वित परियोजनाओं हेतु भारत सरकार के प्रेषित उपयोगिता प्रमाण-पत्र, जीएफआर, एक्शन टेकन रिपोर्ट सहित भौतिक एवं वित्तीय प्रगति की जानकारी विभागीय अधिकारियों ने दी। बैठक में नगरीय प्रशासन विभाग के अधिकारियों ने बताया कि प्रदेश के करीब 156 नगरीय-निकायों में प्रधानमंत्री आवास योजना शहरी के घटक हितग्राहियों द्वारा स्वयं आवास निर्माण (बीएलसी) के अंतर्गत 937 परियोजनाओं में एक लाख 50 हजार 898 आवास स्वीकृत किए गए है।

सरिया दस हजार और सीमेंट 60 रूपए सस्ता फिर भी डिमांड नहीं, मानसून में सारे काम बंद

प्रदेश के साथ देश में कहीं से भी डिमांड नहीं, हजारों टन सरिया डंप

गुढ़ियारी, हितेंद्र कुमार साहू निवासी रामनगर

गोपालनगर गुढ़ियारी तथा किशन यादव

निवासी भाटापारा नरदहा विधानसभा को भी

गिफ्तार किया गया। बताया गया कि सुरज और

पवन वाहन चुराने का काम करते थे, वहीं

प्रकाश और दुर्गेश चोरी के वाहन का रंग व

नंबर प्लेट बदलने के साथ मोडिफाइड किया

करते थे। इसके बाद वाहन को बेचा करते थे।

आरोपियों से हितेंद्र और किशन ने चोरी की कई

गाड़ियां खरीदी हैं। पुलिस ने इन दोनों को चोरी

का वाहन खरीदी मामले में गिरफ्तार किया है।

मानसून के कारण प्रदेश के साथ पूरे देश में सरकारी के साथ निजी निर्माण बंद हो गए हैं। यह स्थिति आने वाले करीब दो माह तक रहने वाली है। ऐसे में जहां सरिया की कीमत इस समय दस हजार रुपए कम है. वहीं सीमेंट की कीमत भी करीब 60 रूपए कम होने के बाद भी डिमांड नहीं है। बिल्डिंग मटेरियल का काम करने वाले कारोबारी खाली बैठे हैं। कारोबारियों का कहना है हजारों टन सरिया इंप है। इसके अब नवरात्रि के बाद काम प्रारंभ होने पर खपत की संभावना है। मानसून में हमेशा बारिश के कारण सरकारी निमार्ण कार्यों के साथ रियल एस्टेट. निजी घरों का काम और अन्य काम पूरी तरह से बंद हो जाते हैं। ऐसा होने को बड़ा असर बिल्डिंग मटेरियल पर पड़ता है। इस सीजन में खासकर सीमेंट और सरिया के ढाम कम हो जाते हैं और खपत नहीं के बराबर हो



सरिया ४७ से ५२ हजार

सरिया की कीमत इस साल बहुत रही है। मानसून के पहले लोकल ब्रांडेड सरिया ६२ से ६४ हजार में बिक रहा था, जो अब कम होते-होते ५२ हजार रुपए टन हो गया है। जहां तक लोकल सरिया का सवाल है तो इसकी कीमत ५७-५८ हजार रुपए टन थी जो इस समय ४७ से ४८ हजार रुपए टन हो गई है। कारोबारियों के मुताबिक जिन बिल्डिंग मटेरियल की दुकानों में रोज कई टन माल बिक जाँता था. वहां एक टन की बात ही छोड़ दें. एक-दो क्विंटल माल भी नहीं बिक रहा है। कारोबारियों के यहां थोक में हजारों टन सरिया इंप हो गया है। इसके अभी लंबे समय तक बिकने की संभावना नहीं है। थोक कारोबारियों से कोई भी चिल्हर कारोबारी माल नहीं ले रहे हैं। चिल्हर कारोबारियों के यहां भी थोक में माल इंप पड़ा है।

दिया था। इतिहास में पहली बार अक्टूबर पार होकर चिल्हर में 370 रुपए हो गई थी। कंपनियों ने मानसून के समय बीते साल दस दिनों में कीमत में 55 रूपए का इजाफा हो गया था। कीमत में और इजाफा करने की तैयारी थी. लेकिन डिमांड न होने के कारण कीमत नहीं बढाई गई। जब खरीदारों ने हाथ खडे कर दिए तो कीमत कुछ कम करने का दौर प्रारंभ हुआ। इस साल भी मानसून में एक सीमेंट कंपनी ने कीमत में 20 रुपए का इजाफा किया था, लेकिन डिमांड न होने के कारण कीमत कम होती चली गई। मानसून से पहले सीमेंट की कीमत 300 से 320 रुपए थी जो इस समय 250 से 260 रुपए में मिल रहा है, लेकिन कहीं एक बोरी सीमेंट का भी लेवाल नहीं मिल रहा है। सबसे ज्यादा नान ट्रेड सीमेंट सरकारी कामों में चलता है। इसकी कीमत 230 रुपए है, लेकिन सारे सरकारी काम बंद होने के कारण कोई लेवल नहीं है। सीमेंट

कंपनियों ने भी कम डिमांड के कारण

मानसून में सीमेंट और सरिया का

उत्पादन बहुत कम हो जाता है।

उत्पादन कम कर दिया है। आमतौर पर

प्रदेश की सीमेंट कंपनियों ने बीते साल

सशिमं में आचार्य, बाल, कन्या और शिशु भारती का किया गटन, पदाधिकारियों को दिलाई गई शपथ

हरिभूमि न्यूज 🕪 कोमाखान

सावित्री बाई फुले शिक्षा समिति कोमाखान द्वारा संचालित सरस्वती शिशु विद्या मंदिर कोमाखान में आचार्य भारती, बाल भारती, कन्या भारती और शिशु भारती का गठन कर समस्त पदाधिकारियों को कर्तव्यनिष्ठा की शपथ दिलाई गई। आचार्य भारती के अंतर्गत उषा सिंह ठाकुर प्रशासनिक प्रमुख, लेखराम कार्यालय प्रमुख, शारीरिक प्रमुख, टिकेश्वर उपाध्याय परीक्षा प्रभारी, चिकित्सा प्रमुख, लता मानिकपुरी सांस्कृतिक प्रभारी, बौद्धिक प्रमुख, केयूरभूषण देवांगन पेयजल प्रमुख, आपूर्ति विभाग, माधवी यादव प्रार्थना प्रमुख, समयपाल प्रमुख, त्रिवेणी यादव शिशु वाटिका प्रमुख, खेल प्रमुख, योगेश्वरी साह स्वच्छता प्रमुख, बागवानी प्रमुख, संजु सिंह ठाकुर खोया पाया विभाग, जन्मदिवस प्रमुख तथा समीक्षा चंद्राकर को साज सज्जा प्रमुख, बागवानी सहयोगी का दायित्व प्रदान किया गया।

इसी प्रकार से बालभारती में अध्यक्ष सौरभ मरावी, उपाध्यक्ष कपिल साहू कन्याभारती में शगुफ्ता परवीन, उपाध्यक्ष प्राची साहू को



नियुक्त किया गया तथा कोषाध्यक्ष वेदिका सेन, राजवीर यादव, प्रार्थना प्रमुख तृप्ति जगत, विनीता मधुकर, मिथलेश जगत, स्वच्छता प्रमुख प्रेरणा धीवर, मिशा साहू, टुकेश्वर सिंह, पेयजल प्रमुख लेखा मानिकपुरी, सेतेश्वरी प्रधान, दिशा सिन्हा, चिकित्सा प्रमख रागिनी सोनी, नयन धीवर, वैभव ठाकुर, मोहित साहू, सांस्कृतिक प्रमुख आंचल यादव, गरिमा साहू, गुंजन यादव, बागवानी प्रमुख हर्षिता सोनी, ऋत राजपत गगन सिन्हा, समयपाल हिमांशी सेन, देविका

साहू, घनश्याम निषाद, प्रत्युष यादव, खोया

पाया प्रमुख धनेश्वरी सारथी, रूपेश ठाकुर, साक्षी मरावी, भोजन प्रमुख शिखा देवांगन, गौतमी यादव, दुलेश्वर साहू, अतिथि स्वागत प्रमुख लीना साहू, कुमकुम साहू, आकाश पांडे, शारीरिक प्रमुख तरुणा धीवर, मयंक ठाकुर, समीर टंडन, लोकेश सेन, व्यवस्था प्रमुख दुर्गेंद्र ठाकुर, तिमेश सिन्हा, खमेश पैकरा, शाहिल ठाकुर को नियुक्त किया गया। शिशु भारती के अंतर्गत अध्यक्ष दानेश साहू, गरिमा यादव, उपाध्यक्ष कान्हा ध्रुव, अर्पिता ठाकुर, प्रार्थना प्रमुख दीप्ति यादव, मानसी यादव को नियुक्त किया गया। इसी प्रकार

कक्षानायक और उप कक्षा नायक का भी मनोनयन किया गया। जिसमें कक्षा अष्टम से रूपेश ठाकुर, चंदन यादव, सप्तम से राज पटेल, गौतमी यादव, षष्ट से चंदन कुमार, अदिति गायकवाड़, पंचम से राहुल, करुणा, चतुर्थ से देवमणि विश्वकर्मा, धनिता महिलांग, तृतीय से निखिल शर्मा, यामिनी साहू, द्वितीय से हिमांशु साहू, चंचल साहू, प्रथम से पुष्पराज वर्मा, भाविप्रिया, उदय से खेमंत साह, परिधि निषाद और कक्षा अरुण से भवेश ठाकुर, चारुलता यादव को दायित्व प्रदान किया गया। सभी विभाग प्रमुख एवं दायित्ववान आचार्य एवं भैया बहिनों को संबोधित करते हुए प्रधानाचार्या उषा सिंह ने कहा कि हम सभी को अपने विद्यालय के प्रति जो भी दायित्व मिलता है, उसका निर्वहन पूरी ईमानदारी और तत्परता के साथ पूरी कर्तव्यनिष्ठा के साथ करना चाहिए, ताकि, विद्यालय के संचालन में किसी भी प्रकार से कोई समस्या न आए। और कर्तव्य पालन से जीवन में अनुशासन सदा बना रहता है। उक्त जानकारी विद्यालय की प्रचार प्रसार प्रमुख लता मानिकपुरी ने दी है।

बेसमेंट पार्किंग में 3 लोगों ने बना रखा गोदाम, एक की पार्किंग में लेबर क्वार्टर, निगम ने दिया नोटिस

नगर निगम के नगर निवेश विभाग के अधिकारियों ने टीम बनाकर मंगलवार को शहर के विभिन्न जोन में स्थित 10 हॉटलों, व्यावसायिक परिसर में बेसमेंट पार्किंग का औचक निरीक्षण किया। अपर आयुक्त यूएस अग्रवाल के निर्देशन में किये गये निरीक्षण में 3 स्थानों पर व्यावसायिक परिसर के बेसमेंट पार्किंग में गोदाम मिला।

वहीं एक स्थान व्यावसायिक परिसर के बेसमेंट पार्किंग को ही लेबर क्वार्टर बनाने पर संबंधित भवन स्वामी अश्विनी सराफ को नोटिस जारी किया गया है। दिल्ली में हुई कोचिंग सेंटर की अप्रिय घटना को ध्यान में रखते हुए जिला कलेक्टर गौरव कुमार और



निगम आयुक्त अबिनाश मिश्रा ने मंगलवार को नगर निवेश विभाग के अधिकारियों को 10 जोन में टीम बनाकर शहर के व्यावसायिक परिसर, हॉटलों और बेसमेंट पार्किंग का निरीक्षण कर तत्काल कार्रवाई

निरीक्षण के दौरान नगर निवेश विभाग की टीम ने होटल वेलिंगटन, होटल बेबीलॉन इन, होटल सतलज, होटल वॉलफोर्ट ओजोन, रहेजा टॉवर, लालगंगा मिडास

बेसमेंट पार्किंग में संबंधित संचालकों को पानी निकासी की उचित व्यवस्था करवाने हिदायत दी। इसके साथ ही व्यावसायिक परिसर के बेसमेंट पार्किंग में गोदाम मिलने पर भवन स्वामी हरविंदर सिंह टुटेजा, संजय अग्रवाल और भवन स्वामी विजय सुन्दरानी के अलावा व्यावसायिक परिसर के बेसमेंट पार्किंग में लेबर क्वार्टर मिलने पर अश्विनी सराफ को नोटिस जारी किया है।

खबर संक्षेप

सेवा भारती समिति के अध्यक्ष बने नागेश्वर

रायपुर। गोविंद नगर स्थित जागृति मंडल में गत दिनों सेवा भारती समिति छत्तीसगढ़ का द्वितीय चुनाव हुआ, जिसमें चार पदाधिकारियों एवं पांच सदस्यों के नाम का घोषणा सर्वसम्मति से की गई। इन पदाधिकारियों में भिलाई के वी. नागेश्वर राव को अध्यक्ष बनाया गया। अन्य पदाधिकारियों में उपाध्यक्ष डॉ. संतोष सिंह ठाकुर बिलासपुर, सचिव वासुदेव पटेल रायपुर, सहसचिव नारद सिन्हा महासमुंद, कोषाध्यक्ष डॉ. अनीता अग्रवाल रायपुर, सदस्य में रायपुर के अभयराम कुंभकार, संजय दुबे केशव गुप्ता आदि हैं।

किसानों को ८.६४ लाख विवंटल प्रमाणित बीज वितरित

रायपुर। प्रदेश के किसानों को चालू खरीफ सीजन में विभिन्न फसलों की बोनी के लिए सरकारी समितियों एवं निजी क्षेत्र के माध्यम से सुगमता के साथ प्रमाणित बीज उपलब्ध कराए जा रहे हैं। अब तक किसानों को विभिन्न खरीफ फसलों के 8 लाख 64 हजार क्विंटल प्रमाणित बीज वितरण किए गए हैं, जो कि राज्य में बीज की मांग का 88 प्रतिशत है। गौरतलब है कि राज्य में खरीफ की विभिन्न फसलों के प्रमाणित बीज की कल मांग 9 लाख 78 हजार क्विंटल है, इसके विरूद्ध 9 लाख 78 हजार क्विंटल प्रमाणित बीज भण्डारण किया जा चुका है, जो कि बीज मांग का 97 प्रतिशत है।

राज्य में लक्ष्य का ८१ प्रतिशत बोनी पूर्ण

रायपुर। चालू खरीफ सीजन में अब तक लक्ष्य का 81 प्रतिशत बोनी पूर्ण हो चुकी है। जबकि इस सीजन में राज्य सरकार द्वारा 48.63 लाख हेक्टेयर क्षेत्र में विभिन्न फसलों के बोनी का लक्ष्य रखा गया है। अब तक 39.28 लाख हेक्टेयर क्षेत्र में विभिन्न फसलों की बोनी हो चुकी है।

राज्य में अब तक ५५१.३ मिमी औसत वर्षा दर्ज

रायपुर। राज्य शासन के राजस्व एव

आपदा प्रबंधन विभाग द्वारा बनाए गए राज्य स्तरीय नियंत्रण कक्ष द्वारा संकलित जानकारी के मुताबिक, 1 जुन 2024 से अब तक राज्य में 551.3 मिमी औसत वर्षा दर्ज की गई है। राज्य के विभिन्न जिलों में 01 जून से 30 जुलाई सवेरे तक रिकार्ड की गई वर्षा के अनुसार बीजापुर जिले में सर्वाधिक 1325.5 मिमी और सरगुजा जिले में सबसे कम औसत वर्षा दर्ज की गई है।

पहलः शहर में जनसमस्या निवारण पखवाड़ा, भाजपाइयों ने सुनी समस्याएं

भाजपा की सरकार, जनता के द्वार: प्रदीप

छग शासन के निर्देशानुसार नगर पालिका के वार्ड क्रमांक 2, 3 एवं 4 में 30 जुलाई को जनसमस्या निवारण पखवाड़ा का आयोजन कुशाभाऊ ठाकरे गार्डन के पास हुआ। शिविर में भाजपा संगठन से शिविर प्रभारी, जिला महामंत्री प्रदीप चंद्राकर सहित स्थानीय जनप्रतिनिधिगण और भाजपा कार्यकर्ताओं ने नागरिकों की समस्या को सुनी। साथ ही सभी के निराकरण के दिशानिर्देश स्थानीय नगरीय निकाय के सम्बंधित अधिकारियों को दिया।

शिविर के दौरान जिला महामंत्री प्रदीप चंद्राकर ने कहा कि मुख्यमंत्री विष्णुदेव साय के निर्देशानुसार उपमुख्यमंत्री नगरीय प्रशासन मंत्री अरुण साव के आदेश पर पूरे छत्तीसगढ़ के नगरीय निकायों में 27 जुलाई से 10 अगस्त तक जनसमस्या निवारण पखवाड़ा का आयोजन किया जा रहा है, जो कि छग की भाजपा की सरकार की जनहित की समस्याओं के निराकरण के स्थानीय स्तर पर ही किये जा रहे प्रयास की सार्थकता को सिद्ध करता है। प्रदीप ने कहा कि प्रदेश में मुख्यमंत्री विष्णुदेव साय के नेतृत्व में भाजपा की सरकार बनते ही प्रदेश के किसानों की



समृद्धि का मार्ग खोलते हुए धान के समर्थन मुल्य में वृद्धि के साथ बकाया बोनस वितरण किया गया। मातृ शक्ति का सम्मान करते हुए महतारी वंदन योजना के माध्यम से 1000 रुपए प्रतिमाह सम्मान निधि का लाभ महिला माता बहनों को मिल रहा है। लोकसभा चुनावों की प्रक्रिया के चलते कुछ समय के लिए विकास कार्यों पर आचार संहिता के कारण प्रभाव पड़ा था। अब साय की सरकार परी तरह जनहित के कार्यों को पूरा करने एक्शन में आ गयी है। शिविर स्थल पर जिला महामंत्री प्रदीप ने मुख्य नगर पालिका अधिकारी लवकेश को निर्देशित करते हुए

कहा कि शिविर स्थल पर उपस्थितजनों की बैठक एवं उनको पेयजल उपलब्ध कराने की व्यवस्था पर विशेष ध्यान दिया जाए, जिससे नागरिकों को किसी भी प्रकार की असुविधा न हो। प्रदीप ने छग शासन के निर्देश पर चलाए जा रहे जनसमस्या निवारण पखवाड़ा में भाजपा कार्यकर्ताओं सहित आम जनता की उपस्थिति की आवश्यक बताते हुए नागरिकों से अपील करते हुए कहा कि आपके घर के समीप सरकार के प्रतिनिधिगण और नगर पालिका की टीम उपस्थित है, जहां एक ही जगह पर आपकी सारी समस्याओं का निराकरण होगा। तत्कालिक रूप से बहुत

सारी समस्याओं का हल यही होगा। साथ ही जिन जरूरी समस्याओं का निराकरण में कोई देरी या निराकरण का प्रयास अधिकारी कर्मचारियों द्वारा नहीं किया गया तो भाजपा स्थानीय जनप्रतिनिधियों पदाधिकारियों द्वारा जनहित में समस्याओं के अवश्य ही निराकरण कराया जाएगा। प्रदीप ने आगामी दिनों में जहां जहां पर जनसमस्या शिविर का आयोजन होना है उनमें भाजपा के स्थानीय कार्यकर्ताओं को सहयोग प्रदान करने और नागरिकों की उपस्थिति सुनिश्चित करने के साथ शिविर की जानकारी के प्रचार प्रसार के लिए विभागीय अधिकारियों को दिशानिर्देश दिए गए। वार्ड 2, 3 और 4 के जनसमस्या निवारण शिविर में शहर प्रभारी पार्षद देवीचंद राठी, पार्षद महेंद्र जैन, मंडल महामंत्री प्रकाश शर्मा, गणेश नायक, मंडल मंत्री मुन्ना साहू, पूर्व पार्षद प्रभा साहू, कोषाध्यक्ष हनीश बग्गा, पप्पू ठाकुर, हुसैना बानो, महेश चौहान सहित स्थानीय नागरिकगण और नगर पालिका के नल, जल, विद्युत, स्वच्छता विभाग, राशनकार्ड, पेंशन विभाग,प्रधानमंत्री आवास, लोक निर्माण विभाग, राजस्व विभाग, महिला एवं बाल विकास विभाग सहित सभी विभागों के अधिकारी-कर्मचारी उपस्थिति रहे।

कोकड़ी-चकरदा मार्ग कीचड़ में तब्दील स्कूली बच्चों व ग्रामीणों की बढ़ी परेशानी



हरिभूमि न्यूज 🕪 सरायपाली

बरसात का मौसम शुरू होते ही गाँव सहित शहर में भी कई स्थानों पर गली मोहल्लों में कीचड़ की समस्याएं शुरू हो जाती है। ग्रामीण क्षेत्रों में तो आज भी कई स्थानों पर लोगों को एक सुगम मार्ग उपलब्ध नहीं हो पा रहा है। इसी तरह का मामला ब्लॉक के ग्राम पंचायत चकरदा में देखने को मिला, जहां चकरदा से कोकड़ी मार्ग पूरी तरह कीचड़ से तब्दील हो गया है।

चकरदा के ग्रामीण शिवकुमार चौहान, चैतराम पटेल, राजु पटेल ने बताया कि अभी बरसात होने के कारण चकरदा से कोकड़ी मार्ग पूरी तरह कीचड़ में तब्दील हो गया है। इस मार्ग से प्रतिदिन बडी संख्या में कोकडी के स्कली बच्चों व ग्रामीणों

का आवागमन होता है। मार्ग में कीचड़ होने के कारण उन्हें काफी परेशानियों का सामना करना पड़ता है। स्कूली बच्चे तो कई बार कीचड़ में गिर जाते हैं, जिससे उनके कपड़े भी खराब हो जाते हैं। ग

रामीणों द्वारा इस मार्ग पर जल्द ही मुरूम डलवाने की मांग की सरपंच से की गई है। इस संबंध में चकरदा के सरपंच दामोदर चौहान ने बताया कि उनके द्वारा इस मार्ग पर हर बार मुरूम डलवाया जाता है, लेकिन खेती का कार्य शुरू होते ही कई किसान डबल केजव्हील लगे ट्रैक्टर उस पर चला देते हैं, जिससे मार्ग पुनः उखड़कर खराब हो जाता है। उन्होंने एक बार फिर किसानों से डबल केजव्हील युक्त ट्रैक्टरों को उक्त मार्ग पर नहीं चलाने का

जनसमस्या निवारण शिविर में शामिल हुए निखिल



महासमुंद । राज्य शासन के निर्देशानुसार नगर पालिका द्वारा वार्ड क्रमांक ४, ५ और १० के लोगों के लिए जनसमस्या निवारण शिविर का आयोजन आंबेडकर स्कूल नयापारा में किया गया। जिसमें नगर पालिका सभापति निखलकांत साह ने उपस्थित रहकर नागरिकों की समस्याओं से संबंधित आवेदन फार्म भरने में मदद किया तथा अधिकारी कर्मचारियों को शीघ्र शिविर में मिले आवेदनों का निराकरण करने निर्देशित किया। निखिल ने बताया कि शिविर में पीएम आवास, पेंशन योजना, महतारी वंदन सहित नलों से पानी नहीं आने, नालियों की सफाई की मांग लेकर सैकड़ों आवेदन मिले। साथ ही उनकी समस्याओं को प्रमुखता से ध्यान देते हुए तत्काल निराकरण करने शिविर स्थल में मौजूद संबधित विभाग प्रभारियों व कर्मचारियों को निर्देशित किया। उन्होंने कहा कि आगामी शिविरों में भी नागरिकों की सहायता के लिए वे उपस्थित रहेंगे।

बीईओ ने किया स्कूलों का निरीक्षण

महासमुंद। विकासखंड शिक्षा अधिकारी महासमुंद लीलाधर सिन्हा द्वारा संकुल केंद्र पटेवा के प्राथमिक शाला खैरवारडेरा, प्राथमिक शाला जोगी डीपा, प्राथमिक शाला रामसागरपारा तथा माध्यमिक शाला रामसागरपारा का निरीक्षण किया गया। उनके द्वारा शाला स्वच्छता, मध्यान्ह भोजन गुणवत्ता, पाठ्य पुस्तक वितरण एवं स्कूल ड्रेस संबंधी जानकारी ली गई। उनके द्वारा प्रत्येक स्कूल में एफएलएन संबंधित कार्य की प्रशंसा की गई। उनके द्वारा बच्चों की क्लास भी ली गई। निरीक्षण के दौरान संकुल समन्वयक राजू देवांगन तथा शाला के सभी शिक्षक उपस्थित थे।

लेफ्टिनेंट तेजस्वी ने सेजेस छात्रसंघ के पदाधिकारियों को दिलाई शपथ

स्वामी आत्मानंद शासकीय इंग्लिश स्कूल नयापारा में छात्र संघ का शपथ ग्रहण समारोह हुआ

हरिभूमि न्यूज 🕪 महासमुंद

स्कूल नयापारा में छात्र संघ का शपथ ग्रहण समारोह हुआ। छात्र संघ के प्रतिनिधियों का निर्वाचन छात्रों द्वारा चुने हुए प्रतिनिधियों द्वारा प्रजातांत्रिक प्रणाली से किया गया। शपथ ग्रहण समारोह के मुख्य अतिथि लेफ्टिनेंट तेजस्वी ठाकुर थे, जो वर्तमान में अरूणाचल प्रदेश में पदस्थ हैं। शाला के स्काउट-गाइड की टुकड़ी द्वारा लेफ्टिनेंट ठाकुर के साथ महासमुंद निवासी उनके पिता और माता को गेट से मंच तक मार्चपास्ट करते हुए सम्मानपूर्वक

कार्यक्रम का शुभारंभ माता सरस्वती के मूर्ति पर माल्यार्पण, पूजा अर्चना कर किया गया। शाला के प्राचार्य अमी रूफस द्वारा मुख्य अतिथि का स्वागत गुलदस्ता भेंट व तिलक लगाकर कर किया गया। विशिष्ट अतिथि के रूप में उपस्थित लेफ्टिनेंट पिता विक्रम सिंह ठाकुर का स्वागत संस्था के मीडिया प्रभारी प्रमोद कुमार कन्नौजे एवं माता सावित्री ठाकुर का स्वागत प्रियंका पीटर द्वारा किया गया। स्वागत भाषण प्राचार्या अमी रूफस ने किया। शाला के चारों सदन अरपा, इंद्रावती, महानदी, शिवनाथ के द्वारा आकर्षक मार्च पास्ट कर लेफ्टिनेंट ठाकुर को सलामी दी गई। इस अवसर पर लेफ्टिनेंट ठाकुर द्वारा नवनिर्वाचित छात्र संघ के

पदाधिकारियों को शैष पहनाकर बैच

लगाया गया। पश्चात लेफ्टिनेंट ठाकुर

द्वारा समस्त पदाधिकारियों को शपथ

अतिथियों के सम्मान में छात्राओं द्वारा जुम्मा डांस प्रस्तुत किया गया। अपने शानदार उद्बोधन में लेफ्टिनेंट ने छात्रों का मन मोह लिया। उन्होने छात्रों से कैरियर काउंसिलिंग से संबंधित विषय पर जानकारी दी।

से कैसे सेवा दे सकते हैं, राष्ट्रीय रक्षा अकादमी में किस प्रकार से प्रवेश ले सकते हैं, विस्तार पूर्वक बताया। आत्म निरीक्षण के चार बिंदु के बारे में बताते हुए कहा कि हमें आत्मचिंतन, स्पष्टता, आत्मविश्वास और ईमानदार होना चाहिए। उन्होंने आज के परिदृश्य में मोबाईल से होने वाले नुकसान और फायदे के बारे में छात्रों को बताते हुए कहा कि हमें मोबाइल का उपयोग कब और कैसे करें जिससे अधिकतम लाभ हो

छात्र संघ के पदाधिकारियों में शाला नायक नीरजराव घाडगे. शाला नायिका कुमकुम साहू, उपशाला नायक शैलेंद्र चंद्राकर, रूबिना बानो, अनुशासन प्रभारी पूरब निषाद, निधि साहू, स्वास्थ्य और सफाई प्रभारी रौनक साहू,

अर्पिता शर्मा, बालिका सेल प्रभारी स्मिता गिलहरे, सांस्कृतिक प्रभारी नोबल साहू, अश्वनी वार्ड, सहायक अनुशासन प्रभारी द्रोण टंडन, ज्योति साहू, सहायक स्वास्थ्य प्रभारी टेकेंद्र साहू, नूपुर पटेल, सहायक गल्स सेल इंचार्ज शेषाद्रि साहू, सहायक कल्चरल इंचार्ज क्षितिज पांडेय, शालिनी साहू, हाउस प्रभारी रूद्राक्ष चंद्राकर, निखिल साहू, मीत साहू, दीपांशु ने शपथ लिया। इस अवसर पर संस्था के सभी शिक्षक जीआर टांडेकर, मितेश शर्मा, आकांक्षा भोई, राधिका शर्मा, नेहा सिंह, आकांक्षा जैन, रौनक अंशुमाला बारिक, ऋतुराज देवांगन, अंजू चंद्राकर, अंजली कहार, प्रखर साहू, पूर्णिमा चंद्राकर, मदन कौशिक, शनिदेवसिंह ठाकुर, बिंदेश्वरी जोशी, तेजेस्वरी साहू, मोहन कन्नौजे, झम्मन साह, दुलारी चंद्राकर आदि उपस्थित थे। कार्यक्रम का संचालन डा. शशबीर कौर संधु एवं आभार प्रदर्शन छात्र संघ प्रभारी शिक्षक विकास यादव ने

विधायक ने किया गर्ल्स हॉस्टल का निरीक्षण



सरायपाली। क्षेत्रीय विधायक चातुरी नंद प्री मैट्रिक गर्ल्स हॉस्टल का निरीक्षण किया। उन्होंने भवन में जगह जगह सीपेज और जीर्ण शीर्ण हालात को देखकर नाराजगी व्यक्त करते हुए सहायक आयक्त आदिवासी विकास विभाग को जर्जर भवन के मरम्मत करने के निर्देश दिए। इस संबंध में मीडिया को जानकारी देते हुए विधायक नंद ने बताया कि हॉस्टल की जर्जर हालत की लगातार शिकायत मिल रही थी। इसी का संज्ञान लेते हुए मैने हॉस्टल का निरीक्षण किया है। विभाग के जो एसडीओ है वो लगातार गायब रहते है जिसके चलते ना तो समय पर इस्टीमेट बन पा रहा है और ना ही कोई काम समय पर पूर्ण हो रहा है। उन्होंने जिले के विभागीय अधिकारियों के कार्यशैली पर नाराजगी जाहिर करते हुए यथाशीघ्र भवन मरम्मत के निर्देश दिए है। निरीक्षण के दौरान विधायक नंद के साथ कांग्रेस पार्षद सुरेश भोई, एनएसयुआई प्रदेश सह संयोजक जयंत यादव समेत अजा विभाग के माधवन, हॉस्टल अधीक्षक और स्टाफ उपस्थित रहे।

विधायक चातुरी नंद डायरिया पीड़ितों से मिलने पहुंची अस्पताल, घंटों बिजली कटौती पर एई को फटकार

सामदायिक स्वास्थ्य केन्द्र में भर्ती डायरिया पीडितों को देखने क्षेत्रीय विधायक चातुरी नंद अस्पताल पहुंची और उनका हालचाल जाना। उन्होंने ड्यूटी डॉक्टर और स्टाफ को बेहतर इलाज की व्यवस्था करने के निर्देश दिए इस दौरान सुबह से शाम तक बिजली बंद होने से आ रही दिक्कतों से मरीजों और स्टाफ ने विधायक नंद को अवगत कराया जिसके बाद विधायक का सब्र का बांध टूट गया और विधायक नंद कांग्रेस कार्यकर्ताओं के साथ बिजली विभाग के दफ्तर पहुंचकर बिजली विभाग के अधिकारियों के कार्य शैली पर कड़ी नाराजगी जाहिर करते हुए फटकर लगाई। इस संबंध में जानकारी देते हुए विधायक नंद ने बताया कि क्षेत्र में लगातार डायरिया फैल रही है लेकिन स्वास्थ्य विभाग के जिम्मेदार आंख मूंदे हुए हैं। मुझे सूचना मिलने पर अस्पताल पहुंचकर मरीजों से भेंट की। इसी दौरान बिजली गुल होने की शिकायत पर कार्यकर्ताओं के साथ पहुंची और व्यवस्था दुरुस्त करने के निर्देश दिए। इस दौरान कांग्रेस पार्षद सुरेश भोई, युवा कांग्रेस शहर अध्यक्ष भरत मेश्राम, विजय यादव, गोपाल अग्रवाल, दीपक साहू, पंकज बीसी,



मोहिसन मेमन, आरिफ अली पिंकी, अरमान हुसैन, केशव अग्रवाल, देवनारायण, कृष्णा सेठ, शंभू चौहान, रमीज रजा, शुरू पाणिग्रही, विभिषण चौहान, दुष्यंत साहू, जयंत यादव समेत कांग्रेस कार्यकर्ता बड़ी संख्या में

बच्चों का विद्यारंभ संस्कार कार्यक्रम हुआ

महासमुंद। शिशु संस्कार केंद्र में गायत्री परिवार द्वारा नर्सरी केर्जी वन के बच्चों का विद्यारंभ संस्कार कार्यक्रम किया गया। इस मौके पर शाला प्रबंधक मनोहर लाल महंती, प्राचार्य नैना श्रीवास्तव, उमा समद्वार, तारा कोचर, सुनीता चंद्राकर उपस्थित रहे। चंद्रकला साह्, नीतू साह्र द्वारा विद्यारंभ संस्कार के महत्व को समझाया गया। भावना गांधीं द्वारां आभार प्रदर्शन किया। यह उक्त जानकारी रविकांत चंढाकर ने ढी है।



<u>स्कूल में वजन और हाइट मापने की मशीन प्रदाय</u>

महासमुद्ध। बुधवार को मां डिजिटल एक्सरे पैथोलॉजी सर्विसेस के संचालक ललित चक्रधारी ने तुमाड़बरी स्थित स्वामी आत्मानंद इंग्लिश मीडियम स्कूल में स्कूली छात्र-छात्राओं के सेहत को ध्यान रखने एवं स्वच्छता को देखते हुए वजन एवं हाइट मापने की मशीन प्रदान किया। इस अवसर पर प्राचार्य अमीं रूफस, तृषा शर्मा, ऋतुराज देवांगन, मदन लाल कौशिक, सनी देव सिंह ठाकुर, तेजेश्वरी साहू, मोहन लॉल कनौजे सहित स्कूल के स्टॉप उपस्थित रहे।

कृषक विद्यालय में एक पेड़ मां के नाम किया पौधारोपण

सरायपाली। कृषक उच्चतर माध्यमिक विद्यालय पाटसेंद्री में संचालित राष्ट्रीय सेवा योजना इकाई क्रमांक 320 द्वारा प्राचार्य साखीराम पटेल के मार्गदर्शन एवं कार्यक्रम अधिकारी सोमेश्वर प्रसाद नायक के नेतृत्व में भारत सरकार युवा एवं खेल मंत्रालय और राष्ट्रीय सेवा योजना निदेशालय भोपाल के निर्देशानुसार पाटसेद्री स्थित अनुसुचित जनजाति बालक छात्रावास में एक पेड मां के नाम अभियान के तहत स्वयंसेवकों द्वारा पौधरोपण किया गया तथा उनके सुरक्षा की शपथ दिलाई गई। पौधरोपण अभियान में विद्यालय के प्राचार्य एसआर पटेल, शिक्षक सुशील सतपथी, कार्यक्रम अधिकारी एसपी नायक, सहायक चेतन कुमार पटेल, जन्मजय पटेल, लिलांबर पटेल, गुण सागर पटेल, रितेश पटेल शिक्षक, कर्मचारी किशन बाघ, वेद प्रकाश नायक, स्वयंसेवकों में शाला नायक चांदनी साहू, उप शाला नायक निक्की साहू, क्रीड़ा प्रभारी नवीन दास, छात्र प्रतिनिधि लिसा डडसेना, कक्षा प्रतिनिधि खिलेश्वरी दास, चंद्रशेखर साहू, ममता पटेल, प्रदीप थनापत, वर्षा पटेल, दीपेश, तेजस्विनी साह, सौम्य पटेल उपस्थित रहे।

केंद्र सरकार की तानाशाही के खिलाफ आम आदमी पार्टी का रायपुर में प्रदर्शन, कार्यकर्ता हुए शामिल

महासमुंद। केंद्र सरकार पर तानाशाही रवैय्ये का आरोप लगाते हुए आम आदमी पार्टी जिलाध्यक्ष ने कहा कि आप पार्टी के नेताओं को जेल में बंद कर ढिया गया है। देश के न्याय के मंदिर सर्वोत्त्व न्यायालय द्वारा अरविंद केजरीवाल को ईडी प्रकरण में जमानत मिलने के बाद भी केवल जेल में बंद रखने के उद्देश्य से सीबीआई गिरफ्तार कर जेल में बंद कर रखी है। इस रवैया के खिलाफ पूरे देश के प्रत्येक राज्य की राजधानी में केंद्र के खिलाफ प्रदर्शन किया गया। आम आदमी पार्टी के जिलाध्यक्ष भूपेंद्र चंद्राकर ने बताया है कि केंद्र सरकार के तांनाशाही रवैया, अरविंद केजरीवाल की सर्वोच्च न्यायालय के आदेश के परिपालन में रिहाई की मांग के लिए छत्तीसगढ



राज्य की राजधानी रायपूर के आजाद चौक गांधी प्रतिमा के नीचे दोपहर 12 बजे नवनियुक्त प्रदेश अध्यक्ष गोपाल साहू के नेतृत्व में धरना प्रदर्शन किया गया। जिसमें महासमुंद जिले के सैकड़ों कार्यकर्ता

रायपुर में शामिल हुए, जहां पर कार्यकर्ताओं ने जमकर अपना आक्रोंश जताया। आम आदमी पार्टी के पदाधिकारी वदूद आलम, उत्तम जायसवाल, संतोष चंद्राकर, देवलाल नरेटी, जसबीर सिंह, तेजेंद्र तोड़ेकर, दुर्गा झा, नंदन सिंह, परमानंद जांगड़े, अरुण नायर, पी एस पन्नू, अमित हिरवानी, अन्यतम शुक्ला, अजीम खान, अनुषा जोसेफ, आदि नेताओं ने धरनारत कार्यकर्ताओं को संबोधित करते हुए कहा कि इस राष्ट्रव्यापी आंदोलन को सफल बनाने के लिए अधिक से अधिक संख्या में आजाद चौक में उपस्थित होकर न केवल अरविंद केजरीवाल के लिए बल्कि पूरे देश की जनता के सम्मान की लड़ाई में चट्टानी एकता का परिचय कार्यकर्ताओं ने दिया है।

छग में रेडियो सेवा को बेहतर बनाने सांसद बृजमोहन ने लोस में की मांग पर्याप्त संख्या में स्टाफ नहीं होने के

हरिभूमि न्यूज 🕪 रायपुर

रायपुर सांसद बृजमोहन अग्रवाल, लोकसभा में मंगलवार को नियम 377 के तहत छत्तीसगढ़ आकाशवाणी की रेडियो सर्विस को बेहतर बनाने

के लिए लोकसभा अध्यक्ष से मांग की। श्री अग्रवाल ने छत्तीसगढ़ के राजधानी रायपुर के आकाशवाणी केन्द्र में स्वीकृत 30

पदों में से 20 पद रिक्त हैं तथा

कारण आदिवासी अंचल जगदलपुर (बस्तर) में सी-बैंड अप-लिंग आरएनयू

उपलब्ध होने के बावजूद भी, यहां केंद्र सरकार की महत्वपूर्ण योजनाओं का स्थानीय भाषा में सप्ताह में केवल एक ही दिन प्रसारण होता है, जिससे आदिवासी भाई-बंधु को

समाचारों और अन्य महत्वपूर्ण जानकारियां नियमित रूप से सुनने में समस्या आती है।

इस्पात उत्पादन बढाने की मांग

श्री अग्रवाल ने लोकसभा में कहा छत्तीसगढ़ देश का बड़ा इस्पात उत्पादक राज्य है जहां देश का 38 फीसदी स्टील का उत्पादन होता है। साथ ही राज्य में देश का कुल 20 फीसदी लौह अयस्क उपलब्ध है। जिस कारण बीएसपी और इस्पात की कई बड़ी कंपनियों के यहां संयंत्र है, जो उत्पाद के साथ ही बड़ी संख्या में रोजगार भी उपलब्ध करा रही हैं। श्री अग्रवाल ने इस्पात का उत्पादन बदाने और सुधारने के लिए सरकार की

योजनाओं की जानकारी मांगी।

सीएसआर मद से 600 करोड के काम

बुजमोहन अग्रवाल ने कॉरपोरेट कार्य मंत्री से छत्तीसगढ समेत देश भर में सीएसआर मद के अंतर्गत विभिन्न सार्वजनिक एवं निजी क्षेत्र की कंपनियों द्वारा उपयोग की गई धनराशि का ब्यौरा मांगा है। जिस पर कॉरपोरेट कार्य राज्य मंत्री हर्ष मल्होत्रा ने बताया, छत्तीसगढ़ में 2022-23 में इस मद से करीब 600 करोड़ रुपए खर्च किए गए हैं। जो की 2021 -22 में करीब 300 करोड़ रुपए और 20-21 में 325.53 करोड़ रुपए थे।



शिसंकें में मनाया गया कारगिल विजय दिवस

महासमुंद। शिशु संस्कार केंद्र में कारगिल विजय दिवस पर शाला स्टाफ एवं बच्चों ने कारगिल युद्ध शहीद हुए वीर जवानों को स्मरण कर उन्हें श्रद्धांजलि दी। इस अवसर पर बच्चों ने वीर जवानों की वेशभूषा में शहीदों को सलामी दी। कक्षा पहली, दूसरी, तीसरी में बच्चों ने देश भक्ति के गीत गाए। प्रधानाचार्य नैना श्रीवास्तव के मार्ग दर्शन पर शाला स्टाफ ने बच्चों का हौसला बढ़ाया। अंत में शहीदों को श्रद्धांजलि देते हुए स्टाफ एवं बच्चों ने 1 मिनट का मौन धारण किया।

एनसीसी में प्रवेश ३ को

महासमुंद। शासकीय पीजी कॉलेज में बीए,बीएससी, बी कॉम के प्रथम वर्ष के नव प्रवेशित छात्र-छात्राएं जो कॉलेज में एनसीसी प्रथम वर्ष में प्रवेश लेना चाहते हैं वे 3 अगस्त दिन शनिवार को पुराना महाविद्यालय के मिनी स्टेडियम में प्रातः ६:45 बजे समस्त दस्तावेज एवं प्रवेश रसीद के साथ अपनी उपस्थिति सुनिश्चित करा सकते हैं।



प्रेमचंद की जयंती पर चलाया स्वच्छता अभियान

महासमुंद। ग्राम खरोरा के ज्ञान गंगा विद्यालय में भारत देश के हिंदी के महान साहित्यकार एवं कहानीकार उपन्यास सम्राट मुंशी प्रेमचंद की जयंती पर स्वच्छता अभियान चलाया गया। जिसमें ज्ञान गंगा विद्यालय के विद्यार्थियों एवं शिक्षक लता चंद्राकर, हर्षा यादव, नीलम कोसरे, माधुरी पटेल, रुकमणि सारथी, दीपा, संवेदना समूह खरोरा के सदस्य मुकेश चंद्राकर ने कहा कि मुंशी प्रेमचंद ने हिंदी साहित्य में सबसे ज्यादा पढ़े जाने वाले लेखकों में एक थे, उन्होंने अपने साहित्य जीवन में भारत देश के लिए तीन सौ अधिक कहानी लिखीं है।

पहल : शहर के वार्ड 5, ७ एवं १० में लगा जनसमस्या निवारण शिविर

नगरीय समस्याओं का निराकरण करना ही शिविर का मुख्य उद्देश्य

हरिभूमि न्यूज 🕪 महासमुंद

राज्य शासन के निर्देशानुसार निगम प्रशासन

 सरकार आपके वार्डों में पहुंच रही है लाभ उठाएं: अनिता

द्वारा आम जनता के बीच पहुंचकर उनके वास्तविक समस्याओं से रूबरू होने तथा उनके मांगों एवं समस्याओं का निराकरण करने सभी नगरीय निकायों में 27 जुलाई से 10 अगस्त तक जनसमस्या निवारण पखवाड़े का आयोजन किया जा रहा है। जिसके तहत नगर पालिका के वार्ड क्रमांक 5,7 एवं 10 के नागरिकों के स्थानीय समस्याओं का निवारण के लिए शासकीय प्राथमिक शाला अंबेडकर स्कूल में जनसमस्या निवारण पखवाड़ा का आयोजन किया गया। आयोजित जनसमस्या निवारण शिविर में बड़ी संख्या में आवेदक अपनी मांगों एवं समस्याओं के निराकरण के लिए पहुंचे थे। शिविर में बतौर मुख्य अतिथि पूर्व विधायक डॉ. विमल चोपड़ा, पूर्व नपाध्यक्ष अनिता जी रावटे, पार्षद देवीचंद राठी, मीना वर्मा, महेन्द्र जैन, महेंद्र सिक्का, हनीश बग्गा, जितेन्द्र साह्, पप्पू ठाकुर, सुनिता साहू, हेमकांति देवांगन, गोविंद ठाकुर सहित बड़ी



समस्या निवारण शिविर का लाभ उठाएं

शिविर में पूर्व नगर पालिका अध्यक्ष अनिता जी. रावटे ने कहा कि यदि आपके पास समस्याओं की सूची है, तो सरकार के पास समाधान का संकल्प है। उन्होंने जनता से अपील करते हुए कहा कि सरकार आपके द्वार पर पहुंची है, ऐसे अवसर का लाभ अवश्य उठाएं और अपनी समस्याओं को खुलकर बताएं। शिविर को स्थानीय पार्षद मीना वर्मा और देवीचंद राठी ने भी संबोधित किया। मुख्य नगर पालिका अधिकारी लवकेश कुमार ने जानकारी देते हुए बताया कि इस दौरान राशन कार्ड, प्रधानमंत्री आवास निर्माण, पेयजल, राजस्व विभाग, विद्युत विभाग से संबंधित आवेदनों के अलावा शिविर में जन्म-मृत्यू, शहरी आजीविका मिशन, समाज कल्याण, महिला बाल विकास, भवन अनुङ्गा, सामाजिक पेंशन, आयुष्मान कार्ड, जाति प्रमाण आदि से संबंधित 214 आवेदन पत्र प्राप्त हुए। जिसमें विभिन्न मांगों से संबंधित 200 व 14 शिकायत संबंधी आवेदन प्राप्त हुए। शिविर में उपस्थित जनप्रतिनिधियों एवं अधिकारी-कर्मचारियों ने शिविर में पहुंचे सभी आवेदकों से आवेदन पत्र लेकर उनके मांगों एवं समस्याओं के बारे में जानकारी ली। जनप्रतिनिधियों द्वारा संबंधित विभाग के अधिकारियों को शिविर में प्राप्त आवेदनों के निराकरण के लिए त्वरित कार्रवाई करने के निर्देश दिए। गुरुवार 1 अगस्त को जनसमस्या निवारण पखवाडा का आयोजन शिव चौक नयापारा में किया जाएगा। जिसमें वार्ड क्रमांक ६, ८, ९ एवं ११ के नागरिकों के मांग एवं समस्याओं का समाधान किया जाएगा।

इस अवसर पर शिविर में पूर्व विधायक विमल चोपड़ा ने शिविर का जायजा लेते हुए नागरिकों से अपनी मांग एवं समस्याओं के संदर्भ में आवेदन देकर लाभ उठाने की अपील की। उन्होंने प्राप्त समस्याओं के निराकरण के लिए संबंधित विभागों के अधिकारियों और मुख्य नगर पालिका अधिकारी को निर्देश दिया।

इस अवसर पर उन्होंने कहा कि इस शिविर का उद्देश्य नगरीय समस्याओं का तत्काल और समय-सीमा में निराकरण करना है। मुख्यमंत्री विष्णु देव साय के मंशानुरूप नगरीय प्रशासन मंत्री अरुण साव के मार्गदर्शन में शिविर को जनता की समस्याओं के निराकरण के लिए एक बेहतर मंच बनाया गया है। उन्हेंने कहा कि नगर पालिका छोटी-छोटी समस्याओं जैसे सफाई, बिजली, पानी आदि का तत्काल निराकरण करें। शिविर में प्राप्त सभी आवेदनों का त्वरित कार्रवाई करने उपस्थित अधिकारियों को कहा। डा चोपड़ा ने कहा कि इस पखवाडा का उद्देश्य स्थानीय रहवासियों को नागरिक सुविधाएं उपलब्ध कराना निकाय का मुख्य दायित्व है। साथ ही इन समस्याओं के निराकरण के साथ ही नागरिकों को जरूरी जन सुविधाएं उपलब्ध कराना भी है।

गैरों पे करम-अपनों पे सितम गाना गाने मध्यम वर्ग मजबूर : द्वारिकाधीश

हरिभूमि न्यूज 🌬 बागबाहरा

हाल ही में केंद्र सरकार द्वारा देश के लिए प्रस्तुत आम बजट में वे मध्यम

 आम बजट का प्रावधान मध्यम वर्ग की कमर तोड़ने को आमादा

वर्ग की कमर तोड़ने में अमादा नजर आते हैं। मालुम नहीं केंद्र की मोदी सरकार मध्यम वर्ग के साथ कौन सी पुरानी दुश्मनी निकालने में लगी है, जो उन्हें मध्यम वर्ग की तरक्की से परेशानी हो रही है और उन पर टैक्स का बोझ लादने में तुली हुई है।

पूर्व संसदीय सचिव व वर्तमान विधायक द्वारिकाधीश यादव ने बताया कि ये वही मध्यम वर्ग है, जिसे अपना भरपूर समर्थन देकर भाजपा को तीन-तीन बार सत्ता सौंपी और कोरोना काल के दौरान प्रधानमंत्री के इशारे पर थालियां भी बजाई थी और लाईटें भी जलाई। लेकिन, भाजपा मध्यम वर्ग के इन उपकारों को भूलकर कृतघ्न हो गई है। 4 जून को तो शेयर मार्केट में इन

लगभग 30 लाख करोड़ ही डूब गए, लेकिन इसके बाद भी केंद्र सरकार का मन नहीं भरा और इन पर यह ज्यादा करों का बोझ लादने में लग गई। यह कहां का न्याय है कि पुरानी संपत्ति बेचने पर ज्यादा टैक्स देना पड़ेगा? यह कहां का न्याय है कि लॉन्ग टर्म कैपिटल गेन करने पर 12.5% कर देना पड़ेगा ?

और यही नहीं इन्होंने तो इंडेक्सेशन की सुविधा भी खत्म कर दी हैं और तो और यह सरकार, सरकारी कंपनियों के निजीकरण करते हुए मध्यम वर्ग के जो लोग सरकारी नौकरियों में हैं

उनके मुंह से भी निवाला छीनने के लिए आए दिन तैयार बैठी रहती है। अब तो यह केंद्र की सरकार की ये नीतियां मध्यम वर्ग को एक गीत गाने के लिए मजबूर करती हुई नजर आ रही है कि गैरों पे करम, अपनो पे सितम। ऐ जाने वफा ये जुल्म न कर। और मुझे विश्वास है कि मध्यम वर्ग आने वाले समय में भाजपा को इसका प्रति उत्तर जरूर

रायपुर के शुभांकर व तनिषा को मिला राज्य चैंपियन का खिताब

महासमुंद। छत्तीसगढ़ प्रदेश शतरंज संघ के दिशा निर्देश तथा खेल एवं युवा कल्याण विभाग छत्तीसगढ़ के विशेष सहयोग से मुंगेली जिला शतरंज संघ द्वारा आयोजित राज्य जूनियर शतरंज चयन स्पर्धा (अंडर -19 बालक-बालिका वर्ग) का समापन हुआ। समापन समारोह व पुरस्कार वितरण कार्यक्रम के मुख्य अतिथि उपमुख्यमंत्री अरुण साव रहे। कार्यक्रम की अध्यक्षता मुंगेली विधायक पुन्नूलाल मोहले ने की। विशिष्ट अतिथि के रूप में राज्य शतरंज संघ के सचिव हेमंत खुटे, डॉ विनय गुप्ता, प्रवीण वैष्णव, विष्णु बिंदल, मोहन मल्लाह, शैलेश पाठक थे। मुख्य अतिथि अरुण साव ने अपने उद्बोधन में कहा कि शतरंज एक रणनीतिक खेल है। यह योजना बनाने के कौशल को मजबूत तथा चुनौतियों का सामना करने में मदद करता है। इसे सभी उम्र के लोगों को खेलना चाहिए। विशिष्ट अतिथि के रूप में मंचासीन राज्य सचिव हेमंत खुटे ने कहा कि मुंगेली सरीखे छोटी सी जगह में प्रत्येक वर्ष राज्य चैंपियनशिप का होना और खिलाडियों का यहां पर बढ़- चढ़कर सहभागिता करना एक बड़ी उपलब्धि है। मुंगेली जिला शतरंज संघ उत्कृष्ट आयोजन कर एक नया कीर्तिमान स्थापित कर रहा है। कार्यक्रम की अध्यक्षता कर रहे विधायक पुन्नूलाल मोहले ने कहा कि हार-जीत खेल का एक हिस्सा है। इसलिए खिलाड़ी इसे ज्यादा गंभीरता से न ले। खेल के प्रति निरंतरता बनाए रखे, सफलता अवश्य मिलेगी। विशिष्ट अतिथि डॉ विनय गुप्ता, प्रवीण वैष्णव, मोहन मल्लाह, विष्णु बिंदल ने भी खिलाड़ियों को संबोधित किया। यह प्रतियोगिता ९ चक्रों में अंतरराष्ट्रीय नियमानुसार स्विस लीग पद्धति से खेली गई। इस स्पर्धा के आधार पर प्रदेश की टीम गठित की गई। प्रदेश की टीम में जगह बनाने वाले खिलाड़ियों बालक वर्ग में शुभांकर बामिलया रायपुर, गगन साहू रायगढ़, अर्पित कुमार सिंह बिलासपुर, इसी तरह से बालिका वर्ग में तनीषा ड्रोलिया रायपुर, धारणी साह बालोद, अंशिका मिंज रायपुर, रुतुजा कोरबा शामिल है। ये सभी चयनित खिलाड़ी राष्ट्रीय चयन स्पर्धा में प्रदेश का प्रतिनिधित्व करेंगे।



राजवानी की जयंती पर मरीजों को बांटे फल

महासमुंद। मध्यप्रदेश शासन में कैबिनेट मंत्री व महासमुंद से विधायक रहे स्व. मोहम्मद याकूब राजवानी की जयंती पर जिला अस्पताल में मरीजों को फल वितरित किया गया। नगर पालिका के पार्षद व सभापित निखलकांत साहू ने कहा कि स्व. याकूब राजवानी का स्वभाव बहुत ही सरल था, वह हमेशा गरीबों व असहाय लोगों की मदद किया करते थे। उन्हीं के दिखाए रास्ते पर आज उनके न रहने पर एक छोटा सा प्रयास उनकी जयंती के अवसर पर हम कर रहे है, ऐसे ही आगे भी उनके बताएं मार्ग पर चलकर उनके सिद्धांतों को आत्मसात करने की जरूरत है। इस दौरान यूनुस राजवानी, सरफराज राजवानी, मुस्तफा रजा चौहान, रत्नेश साहू, शाहनवाज चौहान, शुभम पांडे, वसीम मेमन, शाहबाज राजवानी, डोमार तांडी, सरोश अहमद, शकील खान, बंटी भाई, शुभम चंद्राकर, कान्हा प्रधान, आशीष सिक्का, आयुष भोसले, दाम साह, शादाब अशरफी, आदि उपस्थित रहे।

जिले के खिलाड़ियों ने राज्य स्तरीय मिक्स बॉक्सिंग चैम्पियनशिप में २७ पदक जीते

छत्तीसगढ़ राज्य स्तरीय मिक्स बॉक्सिंग चैम्पियनशिप का आयोजन रायपुर में 27-28 जुलाई 2024 को किया गया। मिक्स बॉक्सिंग एसोसिएशन ऑफ छत्तीसगढ़ जिला इकाई रायपुर द्वारा आयोजित इस चैम्पियनशिप में विभिन्न आयु एवं वजन समूहों में लगभग

250 महिला एवं पुरुष खिलाड़ियों ने हिस्सा लिया। इस आयोजन में जिले के खिलाड़ियों ने उत्कृष्ट प्रदर्शन करते हुए कुल 27 पदक जीते, जिसमें 10 गोल्ड, 9 सिल्वर, और 8 ब्रॉन्ज मेडल शामिल हैं। पदक जीतने वाले खिलाड़ियों में वंशिका चौहान, आरुषि नंद, सिमरन चौहान,

पल्लवी भोई, दिलेश्वरी साव, सबेश्वरी साहू, साहिल कुमार, राजकुमार रोहिदास, सूर्यकांत मिश्रा और त्रिलोचन साहू शामिल हैं, जिन्होंने गोल्ड मेडल जीते। इसके अतिरिक्त भगवंतीन निराला, नूरेंद्र साहू, सना खान, इजरायल दीप, संस्कार सिंह नायक, भवनी बेहेरा, प्रियंका साव, योगिता खुंटे, और हेमा साव ने सिल्वर

मेडल जीते। कृतिका बारीक, हेमा पटेल, जैनीश दीप, डॉलीमा चौधरी, दिव्या यादव, रचना साव, नंदिका साहू और जेता वाजपेई ने ब्रॉन्ज मेडल जीते। कलेक्टर प्रभात मलिक एवं पुलिस अधीक्षक आशुतोष सिंह ने सभी खिलाड़ियों के उज्ज्वल भिवष्य की कामना करते हुए



करने की शुभकामनाएं दीं। सभी खिलाड़ियों ने वीरेंद्र कुमार डडसेना के मार्गदर्शन और कोच वंशिका चौहान के नेतृत्व में शानदार प्रदर्शन किया। इसी के साथ जिला खेल अधिकारी मनोज धृतलहरे, हरिशंकर देवांगन, बृजेश मिश्रा, रॉयल किङ्स स्कूल नयापारा खुर्द पिथौरा के प्राचार्य अवस्थी एवं सुरेश निषाद ने भी हर्ष जताया।

एसडीएम दफ्तर परिसर में भाजपाइयों

ने सुनी लोगों की समस्याएं

महासमुंद। पूर्व विधायक एवं प्रदेश प्रवक्ता डॉ. विमल चोपड़ा के साथ भारतीय जनता पार्टी के नेताओं ने बुधवार 31 जुलाई को सुबह 11 बजे से 12 बजे तक एसडीएम कार्यालय परिसर महासमंद में लोगों से भेंट मलाकात किया। जिसमें ग्रामीण और शहरी क्षेत्र के लोगों की समस्याएं सुनी गई। पश्चात डॉ. चोपड़ा ने तहसीलदार पंडा से मिलकर चर्चा की और २ पकरणों का तत्काल निराकरण कराया गया। डॉ.चोपड़ा ने कहा कि लोगों को छोटी-छोटी समस्याओं के लिए घुमाने और बार-बार चक्कर लगवाने के बजाय उन समस्याओं का तत्काल निराकरण करने का अधिकारियों से अनुरोध किया और लोगों की समस्याओं का जल्द से जल्द निराकरण करने को कहा। साथ ही कार्यालय के कर्मचारियों को सौहार्दपूर्ण तरीके से लोगों से बात करने को कहा। डॉ. चोपड़ा ने कहा कि 7 दिन के बाद अगले बुधवार को समस्याओं की समीक्षा की जाएगी। भेंट के दौरान पार्षद ढेवी चंढ राठी, पार्षढ प्रतिनिधि महेंद्र सिका, मोहन साहू, पवन साहू, जितेंद्र साहू, विक्की गुरुदत्ता, हनीश बग्गा, मेंघराज चंद्रसेन, सुरेन्द्र यादव उपस्थित रहे।

समस्याएं लेकर पहुंचे रहे नागरिक

हरिभूमि न्यूज 🕪 महासमुंद

पार्षद एवं भाजपा नगरीय निकाय प्रकोष्ठ के जिला संयोजक देवीचंद राठी ने बताया कि छग शासन के मख्यमंत्री विष्णुदेव साय एवं उपमख्यमंत्री व नगरीय प्रशासन मंत्री अरूण साव के आदेश पर परे छत्तीसगढ प्रदेश में आयोजित जनसमस्या निवारण

पखवाडा शिविर के तहत नगर पालिका में तीन शिविर विभिन्न वार्डों में सम्पन्न होने के बाद जनता में भारी उत्साह है। कांग्रेस शासन के नाकामी के कारण बडी संख्या में लोग शिविर स्थल पहुंचकर अपनी समस्याएं बता रहे हैं। कुछ समस्याओं का त्वरित निराकरण भी हो रहा है। इस शिविर में नगर पालिका के अलावा महिला एवं

बाल विकास विभाग, स्वस्थ्य विभाग, खाद्य विभाग, आंगनबाडी कार्यकर्ता, वृहत्ताकार सोसायटी के भी अधिकारी स्टाल लगाकर समस्याएं सुन रहे हैं। स्वास्थ्य बीमा कार्ड भी शिविर स्थल पर

राठी ने आगे बताया कि चतुर्थ दिवस का शिविर 1 अगस्त

गुरुवार को वार्ड क्र. 6, 8, 9, 11 का शिव चौक नयापारा में सुबह 10 बजे से दोपहर 3 बजे तक लगेगा। भाजपा संगठन की ओर से प्रभारी संदीप दीवान, विधानसभा सह संयोजक एवं पूर्व लोगसभा सांसद प्रतिनिधि, सह प्रभारीगण माधवी महेंद्र सिक्का पार्षद, सीता तोंडेकर, अरविंद प्रहरे, विजय साह, फगवा पटेल, अशोक साह,

निशा नायक, सभाष रात्रे, शेत्रघन यादव, धनंजय चेलक. नोहर साह होंगे। इसी तरह पंचम दिवस का शिविर 2 अगस्त शुक्रवार प्रातः 10 बजे से 3 बजे तक वार्ड क्र. 15,17,18 का डा. श्यामा प्रसाद मुखर्जी टाऊन हाल में आयोजित होगा। जिसके प्रभारी भाजपा प्रवक्ता ऐतराम साहू, प्रकाश चंद्राकर पूर्व नपाध्यक्ष, सहप्रभारीगण राकेश पटवा, अरूण शुक्ला, बसंत लूनिया, ऋषभ बाफना,

चंद्रशेखर जलक्षत्री, कुशाल ठाकुर, दुर्गा चंद्राकर, दीपिका सोनी, चित्ररेखा साह, दिनेश रूपरेला, जर्तिन रूपरेला, भुनेश्वर साह, गोपी कन्नौजे, वजीर अरोरा, रिखीराम ध्रव होंगे। राठी ने उक्त वार्डों के नागरिकों से जनसमस्या निवारण शिविर स्थल पर पहुंचने

देना बंद करें नपाध्यक्ष : मीना हरिभूमि न्यूज 🕪 महासमुंद

वरिष्ठ पार्षद व नेता प्रतिपक्ष मीना वर्मा ने आवास निर्माण कार्यों को लेकर दी गई नपाध्यक्ष के वक्तव्य को तथ्यहीन, भ्रामक, व राजनैतिक दर्भावना से ग्रसित बताते हुए कहा कि देश के प्रधानमंत्री नरेंद्र मोदी द्वारा पूर्वकाल में छत्तीसगढ़ की भूपेश बघेल के नेतृत्ववाली कांग्रेस सरकार को प्रधानमंत्री आवास की लगभग 7 लाख गरीबों के पक्के आवास निर्माण की स्वीकृति और केंद्रांश की राशि आबंटित की गई थी। परंतु, अपनी गलत नीतियों और राजनैतिक विरोधी भावनाओं के चलते कांग्रेस सरकार ने गरीबों के पक्के छत निर्माण कार्य के सपने



को चकनाचूर कर दिया।

आवास निर्माण की भ्रामक जानकारी

आ वा स निर्माण के लिए भाजपा सरकार को

गरीब विरोधी वाले नपाध्यक्ष राशि महिलांग के विज्ञप्ति आधारहीन बताते हुए पार्षद मीना वर्मा ने कहा कि पूर्व की कांग्रेस सरकार के नेतृत्वकर्ताओं की सच्चाई प्रदेश की जनता के सामने है। भूपेश सरकार ने 5 सालों के कार्यकाल में कोई उल्लेखनीय विकास निर्माण कार्य जनहित में किया ही नहीं था। भ्रष्टाचार और घोटालों में डबी सरकार ने केवल

उन्ही कार्यो को अपनी प्राथमिकता में रखा था। जिसमें कमीशनखोरी और दलाली की पूरी गुंजाइश थी। गरीबों के आशियाने को छीनने का कुत्सित प्रयास करने वाले कांग्रेसी नेताओं को पहले अपने गिरेबां में झांककर देख लेना चाहिए कि अपनी सरकार के कार्यकाल में उन्होंने कितने गरीब परिवार को आवास की सुविधा उपलब्ध कराने के लिए पहल किया है। नेता प्रतिपक्ष मीना ने कहा कि राज्य के शहरी क्षेत्रों में आवास निर्माण कार्य लगातार जारी है और नवगठित केंद्र सरकार से मंजरी मिलने पर शहरी और ग्रामीण क्षेत्रों में आवास निर्माण कार्य में अतिशीघ्र और तेजी आएगी।

डाइट में एफएलएन सीएसी सपोर्टिव सुपरविजन प्रशिक्षण प्रारंभ

महासमुंद। राज्य शैक्षणिक अनुसंधान एवं प्रशिक्षण परिषद रायपुर के आदेशानुसार जिला शिक्षा एवं प्रशिक्षण संस्थान डाइट महासमुंद में डाइट प्राचार्य मीना पाणीग्रही के मार्गदर्शन में संकुल समन्वयकों का सपोर्टिव सुपरविजन प्रशिक्षण का शुभारंभ अरूण प्रधान सहायक प्राध्यापक, राजेश चंद्राकर वरिष्ठ व्याख्याता के आतिथ्य एवं लक्ष्मी सिन्हा व्याख्याता व एफएलएन प्रभारी के उपस्थिति में मां सरस्वती की प्रतिमा पर दीप प्रज्ज्वलन कर किया गया।

उक्त पांच दिवसीय प्रशिक्षण के प्रथम चरण में विकासखंड बागबाहरा, बसना और सरायपाली के कुल 108 संकुल समन्वयक प्रशिक्षण में शामिल हुए। शुभारंभ पर प्रशिक्षण प्रभारी लक्ष्मी सिन्हा ने पांच दिवसीय प्रशिक्षण के माङ्यूल एवं सीएसी सपोर्टिव सुपरविजन के संपूर्ण तथ्यों पर बात रखी। पश्चात प्रशिक्षण में उपस्थित समस्त प्रशिक्षणार्थी संकुल समन्वयकों को संबोधित करते हुए अरूण प्रधान ने

समय सारणी पर प्रकाश डालते हुए है तो गणित की संक्रियाओं में कुशल होते है और दांया भाग सिक्रय होता है तो भाषा ज्ञान में कुशल होते है। इसी क्रम में राजेश चंद्राकर ने बताया कि एफएलएन बुनियादी शिक्षा को प्रबल बनाने के लिए कारगर है।



बताया कि एफएलएन प्रशिक्षण बच्चों के शैक्षिक विकास के लिए सार्थक शिक्षण पद्धति है। जिसके तहत भाषा, ज्ञान और संख्या ज्ञान पर जोर देता है।

आगे प्रधान ने बाल मनोविज्ञान के आधार पर बताया कि बच्चों के मस्तिष्क का बायां भाग सक्रिय होता

इसके अंतर्गत हम सनियोजित रूप में भाषा ज्ञान और संख्यात्मक ज्ञान पर तीन से नौ आयु वर्ष के बच्चों के आपेक्षित दक्षताओं में सरलता से सक्षम बनाने का प्रयास कर सकते हैं। प्रशिक्षण के प्रशिक्षकगण राजाराम पटेल, खेमलता प्रधान, मधु साहू, प्रताप नारायण दास,

डोमार दास वैष्णव और पवन साह के माध्यम से सीएसी की चुनौतियाँ और उससे निपटने की रणनीतियां, संकुल अकादिमक समन्वयक एक अकादिमक नेतृत्वकर्ता के रूप में, सहयोगात्मक पर्यवेक्षण, सहयोगात्मक पर्यवेक्षण एवं राज्य स्तरीय ढांचा, समावेशी शिक्षा और प्रभावी संप्रेषण विषय पर चर्चा करते हए समझ बनाया गया। प्रशिक्षण को सफल बनाने में प्रमुख रूप से के सहायक प्राध्यापक, व्याख्याताद्वय उमा देवी शर्मा, संतोष साह, टेकराम सेन, कमलेश पांडेय, सुमन दीवान, दुर्गा सिन्हा, किरण कन्नौजे, तिलोत्मा प्रधान एवं शिक्षकद्वय ईश्वर चंद्राकर, झरना साहू समस्त अकादिमक एवं कार्यालयीन स्टाफ का सहयोग रहा। उक्त जानकारी लक्ष्मी सिन्हा प्रशिक्षण प्रभारी एफएलएन ने दी है।



तिरूपति बालाजी, श्री रामेश्वरम, सुन्द्रेश्वर यात्रा दिनांक महादेव, श्री मल्लिकार्जुन ज्योतिर्लिंग, मदुरै-माँ मिनाक्षी देवी, त्रिवेन्द्रमपुरम केरला,

१४ अक्टूबर २०२४ २१ दिसंबर २०२४ पद्मनादम् स्वामी, केरला, कन्याकुमारी 11 दिन की यात्रा 🖥 स्लीपर-18.500/-. 3AC-29.5<mark>0</mark>1/-

संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दरों पर तीर्थ यात्रा

